

## प्रथमोऽध्यायः

अथातो वातव्याधिनिदानं व्याख्यास्यामः १  
 यथोवाच भगवान् धन्वन्तरिः २  
 धन्वन्तरिं धर्मभूतां वरिष्ठममृतोद्भवम्  
 चरणावुपसंगृह्य सुश्रुतः परिपृच्छति ३  
 वायोः प्रकृतिभूतस्य व्यापन्नस्य च कोपनैः  
 स्थानं कर्म च रोगांश्च वद मे वदतां वर ४  
 तस्य तद्वचनं श्रुत्वा प्राब्रवीद्विषजां वरः  
 स्वयंभूरेष भगवान् वायुरित्यभिशब्दितः ५  
 स्वातन्त्र्यान्तित्यभावाद्व सर्वगत्वात्थैव च  
 सर्वेषामेव सर्वात्मा सर्वलोकनमस्कृतः ६  
 स्थित्युत्पत्तिविनाशेषु भूतानामेष कारणम्  
 अव्यक्तो व्यक्तकर्मा च रूक्षः शीतो लघुः खरः ७  
 तिर्यग्गो द्विगुणश्चैव रजोबहुल एव च  
 अचिन्त्यवीर्यो दोषाणां नेता रोगसमूहराट् ८  
 आशुकारी मुहुश्वारी पक्वाधानगुदालयः  
 देहे विचरतस्तस्य लक्षणानि निबोध मे ९  
 दोषधात्वग्निसमतां संप्राप्तिं विषयेषु च  
 क्रियाणामानुलोम्यं च करोत्यकुपितोऽनिलः १०  
 इन्द्रियार्थोपसंप्राप्तिं दोषधात्वग्न्यवैकृतम्  
 क्रियाणामानुलोम्यं च कुर्याद्वायुरदूषितः १०  
 यथाऽग्नि पञ्चधा भिन्नो नामस्थानक्रियामयैः  
 भिन्नोऽनिलस्तस्था ह्येको नामस्थानक्रियामयैः ११  
 प्राणोदानौ समानश्च व्यानश्चापान एव च  
 स्थानस्था मारुताः पञ्च यापयन्ति शरीरणम् १२  
 यो वायुर्वक्त्रसंचारी स प्राणो नाम देहधृक्  
 सोऽन्नं प्रवेशयत्यन्तः प्राणांश्चाप्यवलम्बते १३  
 प्रायशः कुरुते दुष्टो हिक्काशासादिकान् गदान्  
 उदानो नाम यस्तूर्ध्वमुपैति पवनोत्तमः १४  
 तेन भाषितगीतादिविशेषोऽभिप्रवर्तते

ऊर्ध्वजनुगतान् रोगान् करोति च विशेषतः १५  
 आमपक्वाशयचरः समानो वह्निसङ्गतः  
 सोऽन्न पचति तज्जांश्च विशेषान्विविनक्ति हि १६  
 गुल्माग्निसादातीसारप्रभृतीन् कुरुते गदान्  
 कृत्स्नदेहचरो व्यानो रससंवहनोद्यतः १७  
 स्वेदासृक्स्नावणश्चापि पञ्चधा चेष्टयत्यपि  
 क्रुद्धश्च कुरुते रोगान् प्रायशः सर्वदेहगान् १८  
 पक्वाधानालयोऽपानः काले कर्षति चाप्यधः  
 समीरणः शकृन्मूत्रं शुक्रगर्भात्वानि च १९  
 क्रुद्धश्च कुरुते रोगान् घोरान् बस्तिगुदाश्रयान्  
 शुक्रदोषप्रमेहास्तु व्यानापानप्रकोपजाः २०  
 युगपत् कुपिताश्चापि देहं भिन्द्युरसंशयम्  
 अत ऊर्ध्वं प्रवक्ष्यामि नानास्थानान्तराश्रितः २१  
 बहुशः कुपितो वायुर्विकारान् कुरुते हि यान्  
 वायुरामाशये क्रुद्धश्छर्द्यादीन् कुरुते गदान् २२  
 मोहं मूर्च्छा पिपासां च हृदग्रहं पार्श्ववेदनाम्  
 पक्वाशयस्थोऽन्त्रकूजं शूलं नाभौ करोति च २३  
 कृच्छ्रमूत्रपुरीषत्वमानाहं त्रिकवेदनाम्  
 श्रोत्रादिष्विन्द्रियवधं कुर्यात् क्रुद्धः समीरणः २४  
 वैवरण्यं स्फुरणं रौद्रयं सुप्तिं चुमुचुमायनम्  
 त्वकस्थो निस्तोदनं कुर्यात् त्वग्भेदं परिपोटनम् २५  
 व्रणांश्च रक्तगो ग्रन्थीन् सशूलान् मांससंश्रितः  
 तथा मेदःश्रितः कुर्यादग्रन्थीन्दरुजोऽव्रणान् २६  
 कुर्यात् सिरागतः शूलं सिराकुञ्चनपूरणम्  
 स्नायुप्राप्तः स्तम्भकम्पौ शूलमाक्षेपणं तथा २७  
 हन्ति सन्धिगतः सन्धीन् शूलशोफौ करोति च  
 अस्थिशोषं प्रभेदं च कुर्याच्छूलं च तच्छ्रितः २८  
 तथा मज्जगते रुक्तं च न कदाचित् प्रशाम्यति  
 अप्रवृत्तिः प्रवृत्तिर्वा विकृता शुक्रगेऽनिले २९  
 हस्तपादशिरोधातूंस्तथा संचरति क्रमात्

व्याप्रुयाद्वाखिलं देहं वायुः सर्वगतो नृणाम् ३०  
 स्तम्भनाक्षेपणस्वापशोफशूलानि सर्वगः  
 स्थानेषूक्तेषु संमिश्रः संमिश्राः कुरुते रुजः ३१  
 कुर्यादवयवप्राप्तो मारुतस्त्वमितान् गदान्  
 दाहसंतापमूर्च्छाः स्युर्वायौ पित्तसमन्विते ३२  
 शैत्यशोफगुरुत्वानि तस्मिन्नेव कफावृते  
 सूचीभिरिव निस्तोदः स्पर्शद्वेषः प्रसुप्ता ३३  
 शेषाः पित्तविकाराः स्युर्मारुते शोणितान्विते  
 प्राणे पित्तावृते छर्दिर्दाहश्चैवोपजायते ३४  
 दौर्बल्यं सदनं तन्द्रा वैवरण्यं च कफावृते  
 उदाने पित्तसंयुक्ते मूर्च्छादाहभ्रमक्लमाः ३५  
 अस्वेदहषीं मन्दोऽग्नि शीतस्तम्भौ कफावृते  
 समाने पित्तसंयुक्ते स्वेददाहौष्ट्रायमूर्च्छनम् ३६  
 कफाधिकं च विरामूत्रं रोमहर्षः कफावृते  
 अपाने पित्तसंयुक्ते दाहौष्ट्राये स्यादसृग्दरः ३७  
 अधःकायगुरुत्वं च तस्मिन्नेव कफावृते  
 व्याने पित्तावृते दाहो गात्रविक्षेपणं क्लमः ३८  
 गुरुणि सर्वगात्राणि स्तम्भनं चास्थिपर्वणाम्  
 लिङ्गं कफावृते व्याने चेष्टास्तम्भस्तथैव च ३९  
 प्रियशः सुकुमाराणां मिथ्याऽहारविहारिणाम्  
 रोगाध्वप्रमदामद्यव्यायामैश्चातिपीडनात् ४०  
 ऋतुसात्म्यविपर्यासात् स्नेहादीनां च विभ्रमात्  
 अव्यवाये तथा स्थूले वातरक्तं प्रकुप्यति ४१  
 हस्त्यश्वोऽग्न्यैर्गच्छतोऽन्यैश्च वायुः कोपं यातः कारणैः सेवितैः स्वैः  
 तीक्ष्णोष्णाम्लक्षारशाकादिभोज्यैः संतापाद्यैर्भूयसा सेवितैश्च ४२  
 क्षिप्रं रक्तं दुष्टिमायाति तच्च वायोर्मार्गं संरुणदध्याशु यातः  
 क्रुद्धोऽत्यर्थं मार्गरोधात् स वायुरत्युद्रिक्तं दूषयेद्रक्तमाशु ४३  
 तत् संपृक्तं वायुना दूषितेन तत्राबल्यादुच्यते वातरक्तम्  
 तद्वत् पित्तं दूषितेनासृजाऽक्तं इलेष्मा दुष्टो दूषितेनासृजाऽक्तं ४४  
 स्पर्शोऽद्विग्नौ तोदभेदप्रशोषस्वापोपेतौ वातरक्तेन पादौ

पित्तासृग्भ्यामुग्रदाहौ भवेतामत्यर्थोष्णौ रक्तशोफौ मृदू च ४५  
 करण्डूमन्तौ श्वेतशीतौ सशोफौ पीनस्तब्धौ श्लेष्मदुष्टे तु रक्ते  
 सर्वैदुष्टे शोणिते चापि दोषाः स्वं स्वं रूपं पादयोर्दर्शयन्ति ४६  
 प्राग्रूपे शिथिलौ स्विन्नौ शीतलौ सविपर्ययौ  
 वैवर्यतोदसुप्रत्यगुरुत्वौषसमन्वितौ ४७  
 पादयोर्मूलमास्थाय कदाचिद्वस्तयोरपि  
 आखोर्विषमिव क्रुद्धं तद्वेहमनुसर्पति ४८  
 आजानुस्फुटितं यच्च प्रभिन्नं प्रस्तुतं च यत्  
 उपद्रवैश्च यज्ञुष्टं प्राणमांसक्षयादिभिः ४९  
 शोणितं तदसाध्यं स्याद्याप्यं संवत्सरोत्थितम्  
 यदा तु धमनीः सर्वाः कुपितोऽभ्येति मारुतः ५०  
 तदाक्षिपत्याशु मुहुर्मुहुर्देहं मुहुश्वरः  
 मुहुर्मुहुस्तदाक्षेपादाक्षेपक इति स्मृतः ५१  
 सोऽपतानकसंज्ञो यः पातयत्यन्तराऽन्तरा  
 कफान्वितो भृशं वायुस्तास्वेव यदि तिष्ठति ५२  
 स दण्डवत् स्तम्भयति कृच्छ्रो दण्डापतानकः  
 हनुग्रहस्तदाऽत्यर्थं सोऽन्नं कृच्छ्रान्निषेवते ५३  
 धनुस्तुल्यं नमेद्यस्तु स धनुःस्तम्भसंज्ञकः  
 अङ्गुलीगुल्फजठरहृद्वक्षोगलसंश्रितः ५४  
 स्नायुप्रतानमनिलो यदाऽक्षिपति वेगवान्  
 विष्टब्धाक्षः स्तब्धहनुर्भग्नपार्श्वः कफं वमन् ५५  
 अभ्यन्तरं धनुरिव यदा नमति मानवः  
 तदाऽस्याभ्यन्तरायामं कुरुते मारुतो बली ५६  
 बाह्यस्नायुप्रतानस्थो बाह्यायामं करोति च  
 तमसाध्यं बुधाः प्राहृवक्षः कटचूरुभञ्जनम् ५७  
 कफपित्तान्वितो वायुवर्यायुरेव च केवलः  
 कुर्यादाक्षेपकं त्वन्यं चतुर्थमभिघातजम् ५८  
 गर्भपातनिमित्तश्च शोणितातिस्त्रवाच्च यः  
 अभिघातनिमित्तश्च न सिध्यत्यपतानकः ५९  
 अधोगमाः सतिर्यग्गा धमनीरूध्वदेहगाः

यदा प्रकुपितोऽत्यर्थं मातरिश्चा प्रपद्यते ६०  
 तदाऽन्यतरपक्षस्य सन्धिवन्धान् विमोक्षयन्  
 हन्ति पक्षं तमाहुर्हि पक्षाधातं भिषग्वराः ६१  
 यस्य कृत्स्नं शारीरार्धमकर्मण्यमचेतनम्  
 ततः पतत्यसून् वाऽपि त्यजत्यनिलपीडितः ६२  
 शुद्धवातहतं पक्षं कृच्छ्रसाध्यतमं विदुः  
 साध्यमन्येन संसृष्टमसाध्यं क्षयहेतुकम् ६३  
 वायुरूर्ध्वं व्रजेत् स्थानात् कुपितो हृदयं शिरः  
 शङ्खौ च पीडयत्यङ्गान्याक्षिपेन्नमयेत्त्र सः ६४  
 निमीलिताक्षो निश्चेष्टः स्तब्धाक्षो वाऽपि कूजति  
 निरुच्छवासोऽथवा कृच्छ्रादुच्छवस्यान्नष्टचेतनः ६५  
 स्वस्थः स्यादधृदये मुक्ते ह्यावृते तु प्रमुह्यति  
 कफान्वितेन वातेन ज्ञेय एषोऽपतन्त्रकः ६६  
 दिवास्वप्नासनस्थानविवृताध्वनिरीक्षणैः  
 मन्यास्तम्भं प्रकुरुते स एव श्लेष्मणाऽवृतः ६७  
 गिर्भिणीसूतिकाबालवृद्धकीणेष्वसृक्षये  
 उच्चैर्व्याहरतोऽत्यर्थं खादतः कठिनानि वा  
 हसतो जृम्भतो भाराद्विषमाच्छयनादपि ६८  
 शिरोनासौष्ठुचिबुकललाटेक्षणसन्धिगः  
 अर्दयित्वाऽनिलो वक्त्रमर्दितं जनयत्यतः ६९  
 वक्रीभवति वक्त्रार्धं ग्रीवा चाप्यपवर्तते  
 शिरश्चलति वाक्सङ्गो नेत्रादीनां च वैकृतम् ७०  
 ग्रीवाचिबुकदन्तानां तस्मिन् पार्श्वे तु वेदना  
 यस्याग्रजो रोमहर्षो वेपथुर्नेत्रमाविलम् ७१  
 वायुरूर्ध्वं त्वचि स्वापस्तोदो मन्याहनुग्रहः  
 तमर्दितमिति प्राहुर्व्याधिं व्याधिविशारदाः ७२  
 क्षीणस्यानिमिषाक्षस्य प्रसक्तं सक्तभाषिणः  
 न सिध्यत्यर्दितं बाढं त्रिवर्षं वेपनस्य च ७३  
 पार्षिणप्रत्यङ्गुलीनां तु कण्डरा याऽनिलार्दिता  
 सन्धथः क्षेपं निगृह्णीयादगृध्रसीति हि सा स्मृता ७४

तलप्रत्यङ्गुलीनां तु करण्डरा बाहुपृष्ठतः  
 बाहोः कर्मक्षयकरी विश्वाचीति हि सा स्मृता ७५  
 वातशोणितजः शोफो जानुमध्ये महारुजः  
 शिरः क्रोष्टुकपूर्वं तु स्थूलः क्रोष्टुकमूर्धवत् ७६  
 वायुः कटचां स्थितः सन्कथः करण्डरामाञ्जिपेद्यदा  
 खञ्जस्तदा भवेज्जन्तुः पड्गुः सन्कथोर्द्वयोर्वधात् ७७  
 प्रक्रामन् वेपते यस्तु खञ्जन्निव च गच्छति  
 कलायखञ्जं तं विद्यान्मुक्तसन्धिप्रबन्धनम् ७८  
 न्यस्ते तु विषमंमैषिपादे रुजः कुर्यात् समीरणः  
 वातकरण्डक इत्येष विज्ञेयः खडलिकाश्रितः ७९  
 पादयोः कुरुते दाहं पित्तासृक्सहितोऽनिलः  
 विशेषतश्चड्क्रमणात् पाददाहं तमादिशेत् ८०  
 हृष्यतश्चरणौ यस्य भवतश्च प्रसुप्तवत्  
 पादहर्षः स विज्ञेयः कफवातप्रकोपजः ८१  
 अंसदेशस्थितो वायुः शोषयित्वाऽसबन्धनम्  
 सिराश्चाकुञ्च्य तत्रस्थो जनयत्यवबाहुकम् ८२  
 यदा शब्दवहं स्नोतो वायुरावृत्य तिष्ठति  
 शुद्धः श्लेष्मान्वितो वाऽपि बाधिर्यं तेन जायते ८३  
 हनुशङ्खशिरोग्रीवं यस्य भिन्दन्निवानिलः  
 कर्णयोः कुरुते शूलं कर्णशूलं तदुच्यते ८४  
 आवृत्य सकफो वायुर्धमनीः शब्दवाहिनी  
 नरान् करोत्यक्रियकान्मूकमिन्मिणगद्दान् ८५  
 अधो या वेदनां याति वर्चोमूत्राशयोत्थिता  
 भिन्दतीव गुदोपस्थं सा तूनीत्यभिधीयते ८६  
 गुदोपस्थोत्थिता सैव प्रतिलोमविसर्पिणी  
 वेगैः पक्वाशयं याति प्रतितूनीति सा स्मृता ८७  
 साटोपमत्युग्ररुजमाध्मातमुदरं भृशम्  
 आध्मानमिति जानीयाद्वोरं वातनिरोधजम् ८८  
 विमुक्तपार्श्वहृदयं तदेवामाशयोत्थितम्  
 प्रत्याध्मानं विजानीयात् कफव्याकुलितानिलम् ८९

अष्टीलावद्धनं ग्रन्थिमूर्धव्यायतमुन्नतम्  
 वाताष्टीलां विजानीयाद्वहिर्मार्गावरोधिनीम् ६०  
 एनामेव रुजायुक्तां वातविरामूत्ररोधिनीम्  
 प्रत्यष्टीलामिति वदेज्ञठरे तिर्यगुत्थिताम् ६१  
 इति सुश्रुतसंहितायां निदानस्थाने वातव्याधिनिदानं नाम प्रथमोऽध्यायः १

## द्वितीयोऽध्यायः

अथातोऽशसां निदानं व्याख्यास्यामः १  
 यथोवाच भगवान् धन्वन्तरिः २  
 षडशार्णसि भवन्ति वातपित्तकफशोणितसन्निपातैः सहजानि चेति ३  
 तत्रानात्मवतां यथोक्तैः  
 प्रकोपणैर्विरुद्धाध्यशनस्त्रीप्रसङ्गोत्कटुकासनपृष्ठयानवेग विधारणादिभिर्विर्व-  
 शेषैः प्रकुपिता दोषा एकशो द्विशः समस्ताः शोणितसहिता वा यथोक्तं प्र-  
 सृताः प्रधानधमनी रनुप्रपद्याधो गत्वा गुदमागम्य प्रदूष्य गुदवली मर्सिप्ररो-  
 हाङ्गनयन्ति विशेषतो मन्दाग्नेः तथातृणकाष्ठोपललोष्टवस्त्रादिभिः शीतोद-  
 कसंस्पर्शनाद्वा कन्दाः परिवृद्धिमासादयन्तितान्यशार्णसीत्याचक्षते ४  
 तत्र स्थूलान्त्रप्रतिबद्धमर्धपञ्चाङ्गुलं गुदमाहुः तस्मिन् वलयस्तिस्त्रोऽध्या-  
 ङ्गुलान्तर संभूतां प्रवाहणी विसर्जनी संवरणी चेति चतुरङ्गुलायताः स-  
 वार्स्तिर्यगेकाङ्गुलोच्छ्रिताः ५  
 शङ्खावर्तनिभाश्चापि उपर्युपरि संस्थिताः  
 गजतालुनिभाश्चापि वर्णतः संप्रकीर्तिताः  
 रोमान्तेभ्यो यवाध्यधौं गुदौष्टः परिकीर्तितः ६  
 प्रथमा तु गुदौष्टादङ्गुलमात्रे ७  
 तेषां तु भविष्यतां पूर्वरूपाणिअन्नेऽश्रद्धा कृच्छ्रात् पक्तिरम्लीका परिदाहो  
 विष्टम्भः पिपासा सविथसदनमाटोपः काश्यमुद्गारबाहुल्यमदणोः श्वयथुर-  
 न्त्रकूजनं गुदपरिकर्तनमाशङ्का पाण्डुरोगग्रहणीदोषशोषाणां कासश्वासौ ब-  
 लहानिर्भ्रमस्तन्द्रा निद्रेन्द्रियदौर्बल्यं च ८  
 जातेष्वेतान्येव लक्षणानि प्रव्यक्ततराणि भवन्ति ९  
 तत्र मारुतात् परिशुष्कारुणविवरणानि विषममध्यानि कदम्बपुष्पतुणिडकेरी-

नाडीमुकुलशूचीमुखाकृतीनि च भवन्ति तैरुपद्वुतः सशूलं संहतमुपवेश्यते  
कटीपृष्ठपार्श्मेद्रगुदनाभिप्रदेशेषु चास्य वेदना भवन्ति गुल्माष्ठीलाप्लीहोद-  
राणि चास्य तन्निमित्तान्येव भवन्ति कृष्णात्वङ्नखनयनदशनवदनमूत्रपुरीषश्च  
पुरुषो भवति १०

पित्तान्नीलाग्राणि तनूनि विसर्पीणि पीतावभासानि यकृत्प्रकाशानि शुकजि-  
ह्नासंस्थानानि यवमध्यानि जलौकोवक्त्रसदृशानि प्रक्लिन्नानि च भवन्ति  
तैरुपद्वुतः सदाहं सरुधिरमतिसार्यते ज्वरदाहपिपासामूर्छाश्वास्यो पद्रवा भ-  
वन्ति पीतत्वङ्नखनयनदशनवदनमूत्रपुरीषश्च पुरुषो भवति ११

श्लेष्मजानि श्वेतानि महामूलानि स्थिराणि वृत्तानि स्निग्धानि पाण्डूनि क-  
रीरपनसास्थिगोस्तनाकाराणि न भिद्यन्ते न स्ववन्ति करण्डूबहुलानि च भव-  
न्ति तैरुपद्वुतः सश्लेष्माणमनल्पं मांसधावनप्रकाशमतिसार्यते शोफशीत-  
ज्वरारोचकाविपाकशिरोगौरवाणि चास्य तन्निमित्तान्येव भवन्ति शुक्ल-  
त्वङ्नखनयनदशनवदनमूत्रपुरीषश्च पुरुषो भवति १२

रक्तजानि न्यग्रोधप्ररोहविद्वुमकाकणन्तिकाफलसदृशानि पित्तलक्षणानि च  
यदाऽवगाढपुरीषपीडितानि भवन्ति तदाऽत्यर्थं दुष्टमनल्पमसृक् सहसा  
विसृजन्ति तस्य चातिप्रवृत्तौ शोणितातियोगोपद्रवा भवन्ति १३

सन्निपातजानि सर्वदोषलक्षणयुक्तानि १४

सहजानि दुष्टशोणितशुक्रनिमित्तानि तेषां दोषत एव प्रसाधनं कर्तव्यं वि-  
शेषतश्वैतानि दुर्दर्शनानि परुषाणि पांसूनि दारुणान्यन्तर्मुखानि तैरुपद्वुतः कृ-  
शोऽल्पभुक् सिरासन्ततगात्रोल्पप्रजः क्षीणरेताः क्षामस्वरः क्रोधनोऽल्पाग्नि-  
प्राणः परमलसश्च तथा घ्राणशिरोऽक्षिनासाश्रवणरोगी सततमन्त्रकूजाटोपह-  
दयोपलेपारोचकप्रभृतिभिः पीडयते १५

भवति चात्रबाह्यमध्यवलिस्थानां प्रतिकुर्याद्विषग्वरः

अन्तर्वलिसमुत्थानां प्रत्याख्यायाचरेत् क्रियाम् १६

प्रकुपितास्तु दोषा मेद्रमभिप्रपन्ना मांसशोणिते प्रदूष्य करण्डूं जनयन्ति ततः  
करण्डूयनात् क्षतं समुपजायते तस्मिंश्च क्षते दुष्टमांसजाः प्ररोहाः पिच्छिल-  
रुधिरस्त्राविणो जायन्ते कूर्चकिनोऽभ्यन्तरमुपरिष्टाद्वा ते तु शेफो विनाशय-  
न्त्युपग्रन्ति च पुंस्त्वां योनिमभिप्रपन्नाः सुकुमारान् दुर्गन्धान् पिच्छिलरुधि-  
रस्त्राविणश्छत्राकारान् करीराङ्गनयन्ति ते तु योम्पन्नन्त्यार्तवं च नाभिमभिप्र-  
पन्नाः सुकुमारान् दुर्गन्धान् पिच्छिलान् गण्डूपदमुखसदृशान् करीराङ्गनय-

न्ति त एवोर्ध्वमागताः श्रोत्रा न्निदानस्थानेष्वशर्णस्युपनिर्वर्तयन्ति तत्र कर्णजेषु  
बाधिर्यं शूलं पूतिकर्णता च नेत्रजेषु वर्त्मावरोधो वेदना स्नावो दर्शननाशश्च  
द्वाणजेषु प्रतिश्यायोऽतिमात्रं न्नवथुः कृच्छ्रोच्छ्रासता पूतिनस्यं सानुना-  
सिकवाक्यत्वं शिरोदुःखं च वक्त्रजेषु कराठौष्टतालूनामन्यतमस्मिंस्तैर्गद्वद-  
वाक्यता रसाज्ञानं मुखरोगाश्च भवन्ति १७

व्यानस्तु प्रकुपितः श्लेष्माणं परिगृह्य बहिः स्थिराणि कीलवदशर्णसि निर्व-  
र्तयति तानि चर्मकीलान्यशर्णसीत्याचक्षते १८

भवन्ति चात्रतेषु कीलेषु निस्तोदो मारुतेनोपजायते  
श्लेष्मणा तु सवर्णत्वं ग्रन्थित्वं च विनिर्दिशेत् १९

पित्तशोणितजं रौद्र्यं कृष्णात्वं श्लद्वणता तथा  
समुदीर्णखरत्वं च चर्मकीलस्य लक्षणम् २०

अर्शसां लक्षणं व्यासादुक्तं सामान्यतस्तु यत्  
तत्सर्वं प्राग्विनिर्दिष्टात्साधयेद्विषजां वरः २१

अर्शः सु दृश्यते रूपं यदा दोषद्वयस्य तु  
संसर्गं तं विजानीयात् संसर्गः स च षड्विधः २२

त्रिदोषारयल्पलिङ्गानि याप्यानि तु विनिर्दिशेत्  
द्वन्द्वजानि द्वितीयायां वलौ यान्याश्रितानि च २३

कृच्छ्रसाध्यानि तान्याहुः परिसंवत्सराणि च  
सन्निपातसमुत्थानि सहजानि तु वर्जयेत् २४

सर्वाः स्युर्वलयो येषां दुर्नामभिरुपद्वुताः

तैस्तु प्रतिहतो वायुरपानः सन्निवर्तते २५

ततो व्यानेन सङ्गम्य ज्योतिर्मृद्गाति देहिनाम् २६

इति सुश्रुतसंहितायां निदानस्थानेऽशोनिदानं नाम द्वितीयोऽध्यायः २

### तृतीयोऽध्यायः

अथातोऽश्मरीणां निदानं व्याख्यास्यामः १

यथोवाच भगवान् धन्वन्तरिः २

चतस्रोऽश्मर्यो भवन्ति श्लेष्माधिष्ठानाः तद्यथा

श्लेष्मणा वातेन पित्तेन शुक्रेण चेति ३

तत्रासंशोधनशीलस्यापथ्यकारिणः प्रकुपितः श्लेष्मा मूत्रसंपृक्तोऽनुप्रविश्य  
बस्तिमश्मरीं जनयति ४

तासां पूर्वरूपाणिज्वरो बस्तिपीडारोचकौ मूत्रकृच्छ्रं बस्तिशिरोमुष्कशेफसां  
वेदना कृच्छ्रावसादो बस्तगन्धित्वं मूत्रस्येति ५

यथास्ववेदनावर्णं दुष्टं सान्द्रमथाविलम्

पूर्वरूपेऽश्मनः कृच्छ्रान्मूत्रं सृजति मानवः ६

अथ जातासु नाभिबस्तिसेवनीमेहनेष्वन्यतमस्मिन् मेहतो वेदना मूत्रधारा-  
सङ्गः सरुधिरमूत्रता मूत्रविकिरणं गोमेदकप्रकाशमत्याविलं ससिकतं वि-  
सृजतिधनवनलङ्घनप्लवनं पृष्ठयानोष्णाध्वं गमनैश्चास्य वेदना भवन्ति ७  
तत्र श्लेष्माश्मरी श्लेष्मलमन्नमभ्यवहरतोऽत्यर्थमुपलिप्याधः परिवृद्धिं प्राप्य  
बस्तिमुखमधिष्ठाय स्रोतो निरुणद्धिं तस्य मूत्रप्रतिघातादाल्यते भिद्यते नि-  
स्तुद्यत इव च बस्तिर्गुरुः शीतश्च भवति अश्मरी चात्र श्वेता स्त्रिग्धा महती  
कुकुटारडप्रतीकाशा मधूकपुष्पवर्णा वा भवति तां श्लैष्मिकीमिति विद्यात्  
८

पित्तयुतस्तु श्लेष्मा संघातमुपगम्य यथोक्तां परिवृद्धिं प्राप्य बस्तिमुखमधि-  
ष्ठाय स्रोतो निरुणद्धिं तस्य मूत्रप्रतीघातादूष्यते चूष्यते दह्यते पच्यते इव ब-  
स्तिरुष्णावातश्च भवति अश्मरी चात्र सरक्ता पीतावभासा कृषणा भल्लात-  
कास्थिप्रतिमा मधुवर्णा वा भवति तां पैत्तिकीमिति विद्यात् ९

वातयुतस्तु श्लेष्मा संघातमुपगम्य यथोक्तां परिवृद्धिं प्राप्य बस्तिमुखमधि-  
ष्ठाय स्रोतो निरुणद्धिं तस्य मूत्रप्रतीघातात्तीवा वेदना भवति तदा ऽत्यर्थं पी-  
ड्यमानो दन्तान् खादति नाभिं पीडयति मेद्रं प्रमृद्धाति पायुं स्पृशति विश-  
र्धते विदहति वातमूत्रपुरीषाणि कृच्छ्रेण चास्य मेहतो निःसरन्ति अश्मरी चात्र  
श्यावा परुषा विषमा खरा कदम्बपुष्पवत्कण्टकाचिता भवति तां  
वातिकीमितिविद्यात् १०

पायेणैतास्तिस्रोऽश्मर्यो दिवास्वप्रसमसनाध्यशनशीतस्त्रिग्धगुरुमधुराहारप्रि-  
यत्वाद्विशेषेण बालानां भवन्ति तेषामेवाल्पं बस्तिकायत्वादनुपचितमांस-  
त्वाद्य बस्तेः सुखग्रहणाहरणा भवन्ति महतां तु शुक्राश्मरी शुक्रनिमित्ता भवति  
११

मैथुनविघातादतिमैथुनाद्वा शुक्रं चलितमनि गच्छद्विमार्गगमनादनिलोऽभि-  
तः संगृह्य मेद्रवृष्णयोरन्तरे संहरति संहत्य चोपशोषयति सा मूत्रमार्गमावृ-

णोति मूत्रकृच्छ्रं बस्तिवेदनां वृषणयोश्च श्वयथुमापादयति पीडितमात्रे च त-  
 स्मिन्नेव प्रदेशे प्रविलयमापद्यते तां शुक्राश्मरीमिति विद्यात् १२  
 भवन्ति चात्रशर्करा सिकता मेहो भस्मारूपोऽश्मरिवैकृतम्  
 अशमर्या शर्करा ज्ञेया तुल्यव्यञ्जनवेदना १३  
 पवनेऽनुगुणे सा तु निरेत्यल्पा विशेषतः  
 सा भिन्नमूर्तिर्वर्तिन शर्करेत्यभिधीयते १४  
 हृत्पीडा सक्षिथसदनं कुक्षिशूलं च वेपथुः  
 तृष्णोर्ध्वगोऽनिलः काष्ठर्य दौर्बल्यं पारङ्गात्रता १५  
 अरोचकाविपाकौ तु शर्करार्ते भवन्ति च  
 मूत्रमार्गप्रवृत्ता सा सक्ता कुर्यादुपद्रवान् १६  
 दौर्बल्यं सदनं काश्यं कुक्षिशूलमरोचकम्  
 पारङ्गत्वमुष्णावातं च तृष्णां हृत्पीडनं वमिम् १७  
 नाभिपृष्ठकटीमुष्कगुदवङ्गणशेफसाम्  
 एकद्वारस्तनुत्वको मध्ये बस्तिरधोमुखः १८  
 बस्तिर्बस्तिशिरश्चैव पौरुषं वृषणौ गुदः  
 एकसंबन्धिनो ह्येते गुदास्थिविवराश्रिताः १९  
 अलाब्वा इव रूपेण सिरास्त्रायुपरिग्रहः  
 मूत्राशयो मलाधारः प्राणायतनमुत्तमम् २०  
 पक्वाशयगतास्तत्र नाड्यो मूत्रवहास्तु याः  
 तर्पयन्ति सदा मूत्रं सरितः सागरं यथा २१  
 सूक्ष्मत्वान्नोपलभ्यन्ते मुखान्यासां सहस्रशः  
 नाडीभिरुपनीतस्य मूत्रस्यामाशयान्तरात् २२  
 जाग्रतः स्वपतश्चैव स निः स्यन्देन पूर्यते  
 आमुखात्सलिले न्यस्तः पार्श्वेभ्यः पूर्यते नवः २३  
 घटो यथा तथा विद्धि बस्तिमूत्रिणं पूर्यते  
 एवमेव प्रवेशेन वातः पित्तं कफोऽपि वा २४  
 मूत्रयुक्तमुपस्नेहात् प्रविश्य कुरुतेऽश्मरीम्  
 अप्सु स्वच्छास्थिस्विपि यथा निषिक्तासु नवे घटे २५  
 कालान्तरेण पङ्कः स्यादश्मरीसंभवस्तथा  
 संहन्त्यापो यथा दिव्या मारुतोऽग्निश्च वैद्युतः २६

तद्वद्वलासं बस्तिस्थमूष्मा संहन्ति सानिलः  
 मारुते प्रगुणे बस्तौ मूत्रं सम्यक् प्रवर्तते  
 विकारा विविधाश्चापि प्रतिलोमे भवन्ति हि २७  
 मूत्राधाताः प्रमेहाश्च शुक्रदोषास्तथैव च  
 मूत्रदोषाश्च ये केचिद्वस्तावेव भवन्ति हि २८

इति सुश्रुतसंहितायां निदानस्थानेऽश्मरीनिदानं नाम तृतीयोऽध्यायः ३

### चतुर्थोऽध्यायः

अथातो भगन्दराणां निदानं व्याख्यास्यामः १

यथोवाच भगवान् धन्वन्तरिः २

वातपित्तश्लेष्मसन्निपातागन्तुनिमित्ताः शतपोनकोष्ठग्रीवपरिस्नाविशम्बूका-  
 वर्तोन्मार्गिणो यथासंख्यं पञ्च भगन्दरा भवन्ति ते तु भगगुदबस्तिप्रदेशदार-  
 णाद्व भगन्दरा इत्युच्यन्ते अभिन्नाः पिडकाः भिन्नास्तु भगन्दराः ३

तेषां तु पूर्वरूपाणि कटीकपालवेदना करण्डुर्दाहः शोफश्च गुदस्य भवति ४  
 तत्रापथ्यसेविनां वायुः प्रकुपितः सन्निवृत्तः स्थिरीभूतो गुदमभितोऽडगुले-  
 द्वयडगुले वा मांसशोणित प्रदूष्यारुणवर्णं पिडकां जनयति साऽस्य तोदा-  
 दीन् वेदनाविशेषाङ्गनयति अप्रतिक्रियमाणा च पाकमुपैति मूत्राशयाभ्यास-  
 गतत्वाद्व व्रणः प्रक्लिन्नः शतपोनकवदणुमुखैश्छद्रैरापूर्यते तानि च छिद्रा-  
 रयजस्त्रमच्छं फेनानुविद्धमधिकमास्त्रावं स्त्रवन्ति व्रणश्च ताडच्यते भिद्यते  
 सूचीभिरिव निस्तुद्यते गुदं चावदीयते उपेन्निते च वातमूत्रपुरीषरेत-  
 सामप्यागमश्च तैरेव छिद्रैर्भवति तं भगन्दरं शतपोनकमित्याचक्षते ५

पित्तं तु प्रकुपितमनिलेनाधः प्रेरितं पूर्ववदवस्थित रक्तां तन्वीमुच्छ्रितामुष्ट-  
 ग्रीवाकारां पिडकां जनयति साऽस्य चोषादीन् वेदनाविशेषाङ्गनयति अप्र-  
 तिक्रियमाणा च पाकमुपैति व्रणश्चाग्निक्षाराभ्यामिव दद्यते दुर्गन्धमुष्णमा-  
 स्त्रावं स्त्रवति उपेन्नितश्च वातमूत्रपुरीषरेतांसि विसृजति तं भगन्दरमुष्टग्रीव-  
 मित्याचक्षते ६

श्लेष्मा तु प्रकुपितः समीरणेनाधः प्रेरितः पूर्ववदवस्थितः शुक्लावभासां  
 स्थिरां करण्डूमतीं पिडकां जनयति साऽस्य करण्डवादीन् वेदनाविशेषाङ्गन-  
 यति अप्रतिक्रियमाणा च पाकमुपैति व्रणश्च कठिनः संरभी करण्डप्रायः पि-

च्छिलमजस्त्रमास्त्रावं स्त्रवति उपेक्षितश्च वातमूत्रपुरीषरेतांसि विसृजतिं भगन्दरं परिस्त्राविण्मित्याचक्षते ७  
 वायुः प्रकुपितः प्रकुपितौ पित्तश्लेष्माणौ परिगृह्याधो गत्वा पूर्ववदवस्थितः पादाङ्गुष्ठाग्रप्रमाणां सर्वलिङ्गां पिडकां जनयति साऽस्य तोददाहकराङ्गवादीन् वेदनाविशेषाङ्गनयति अप्रतिक्रियमाणा च पाकमुपैति व्रणश्च नानाविधवर्णमास्त्रावं स्त्रवति पूर्णनदीशम्बूकावर्तवद्वात्र समुत्तिष्ठन्ति वेदनाविशेषातं भगन्दरं शम्बूकावर्तमित्याचक्षते ८

मूढेन मांसलुब्धेन यदस्थिशल्यमन्नेन सहाभ्यवहृतंयदाऽव गाढपुरीषोन्मिश्रमपानेनाधःप्रेरितमसम्यगागतं गुदमपक्षिणोति तदा क्षतनिमित्तः कोथ उपजायते तस्मिंश्च क्षते पूयरुधिरावकीर्णमांसकोथे भूमाविव जलप्रविलन्नायाक्रिमयः संजायन्ते ते भक्षयन्तो गुदमनेकधा पार्श्वतो दारयन्ति तस्य तैर्मार्गैः कृमिकृतैर्वातमूत्रपुरीषरेतांस्यभिनिः सरन्ति तं भगन्दरमुन्मार्गिण्मित्याचक्षते ९

भवन्ति चात्र

उत्पद्यतेऽल्परुक्त शोफात् क्षिप्रं चाप्युपशाम्यति  
 पाय्वन्तदेशे पिडका सा ज्ञेयाऽन्या भगन्दरात् १०  
 पायोः स्याद् द्वच्छुगुले देशे गृद्धमूला सरुग्ज्वरा  
 भागन्दरीति विज्ञेया पिडकाऽतो विपर्ययात् ११  
 यानयानान्मलोत्सर्गात् करण्डूरुगदाहशोफवान्  
 पायुर्भवेद्गुजः कटयां पूर्वरूपं भगन्दरे १२  
 घोराः साधयितुं दुःखाः सर्व एव भगन्दराः  
 तेष्वसाध्यस्त्रिदोषोत्थः क्षतजश्च भगन्दरः १३

इति सुश्रुतसंहितायां निदानस्थाने भगन्दरनिदानं नाम चतुर्थोऽध्यायः ४

### पञ्चमोऽध्यायः

अथातः कुष्ठनिदानं व्याख्यास्यामः १

यथोवाच भगवान् धन्वन्तरिः २

मिथ्याहाराचारस्य विशेषाद् गुरुविरुद्धासात्म्याजीर्णहिताशिनः स्नेहपीतस्य वान्तस्य वा व्यायामग्राम्यधर्मसेविनो ग्राम्यानुपौदकमांसानि वा पयसा-

अभीदण्डमशनतो यो वा मज्जत्यप्सूष्माभितस् सहसा छर्दि वा प्रतिहन्ति तस्य  
पित्तश्लेष्माणौ प्रकुपितौ परिगृह्यानिलः प्रवृद्धस्तिर्यगगाः सिराः संप्रपद्य स-  
मुद्धय बाह्यं मार्गं प्रति समन्ताद्विक्षिपति यत्र यत्र च दोषो विक्षिप्तो निश्चरति  
तत्र तत्र मण्डलानि प्रादुर्भवन्ति एवं समुत्पन्नस्त्वचि दोषस्तत्र तत्र च परि-  
वृद्धिं प्राप्याप्रतिक्रियमाणोऽभ्यन्तरं प्रतिपद्यतेधातूनभिदूषयन् ३

तस्य पूर्वरूपाणित्वकपारुष्यमकस्माद्रोमहर्षः करण्डूः स्वेदबाहुल्यमस्वेदनं  
वाऽङ्गप्रदेशानां स्वापः ज्ञातविसर्पणमसृजः कृष्णता चेति ४

तत्र सप्त महाकुष्ठानि एकादश ज्ञुद्रकुष्ठानि एवमष्टादश कुष्ठानि भवन्ति तत्र  
महाकुष्ठान्यरुणो दुम्बरर्ष्यक्षिर्जिह्वकपाल काकणकपुण्डरीकद्वुकुष्ठानीति  
ज्ञुद्रकुष्ठान्यपि स्थूलारुषकं महाकुष्ठमेककुष्ठं चर्मदलं विसर्पः परिसर्पः सि-  
धं विचर्चिका किटिभं मिं पामा रक्सा चेति ५

सर्वाणि कुष्ठानि सवातानि सपित्तानि सश्लेष्माणि सक्रिमीणि च भवन्ति  
उत्सन्नतस्तु दोषग्रहणमभिभवात् ६

तत्र वातेनारुणं पित्तेनोदुम्बरर्ष्यक्षिर्जिह्वकपालकाकणकानि इलेष्मणा पु-  
ण्डरीकं दद्वुकुष्ठं चेति तेषां महत्त्वं क्रियागुरुत्वमुत्तरोत्तरं धात्वनुप्रवेशाद-  
साध्यत्वं चेति ७

तत्र वातेनारुणाभानि तनूनि विसर्पाणि तोदभेदस्वापयुक्तान्यरुणानि पित्तेन  
पक्वोदुम्बर फलाकृतिवर्णान्यौदुम्बराणि ऋष्यक्षिर्जिह्वा प्रकाशानिखराणि  
ऋष्यक्षिर्जिह्वानि कृषणकपालिकाप्रकाशानि कपालकुष्ठानि काकणन्ति-  
काफलसदृशान्यतीव रक्तकृष्णानि काकणकानि तेषां चतुर्णामप्योषचोषप-  
रिदाहृष्मायनानि ज्ञिप्रोत्थानप्रपाकभेदित्वानि क्रिमिजन्म च सामान्यानि  
लिङ्गानि इलेष्मणा पुण्डरीकपत्रप्रकाशानि पौण्डरीकाणि अतसीपुष्पवर्णा-  
नि ताम्राणि वा विसर्पाणि पिडकावन्ति च दद्वुकुष्ठानि तयोर्द्वयोरप्युत्सन्नता  
परिमण्डलता करण्डूश्चिरोत्थानत्वं चेति सामान्यानि रूपाणि ८

ज्ञुद्रकुष्ठान्यत ऊर्ध्वं वक्ष्यामः स्थूलानि सन्धिष्वतिदारुणानि स्थूलारुषि स्युः  
कठिनान्यरूपिः त्वक्षोचभेदस्वपनाङ्गसादाः कुष्ठे महत्पूर्वयुते भवन्ति ९

कृष्णारुणं येन भवेच्छरीरं तदेककुष्ठं प्रवदन्ति कुष्ठम्

स्युर्येन करण्डूव्यथनौषचोषास्तलेषु तद्वर्मदलं वदन्ति १०

विसर्पवत् सर्पति सर्वतो यस्त्वग्रक्तमांसान्यभिभूय शीघ्रम्

मूर्च्छाविदाहारतितोदपाकान् कृत्वा विसर्पः स भवेद्विकारः ११

शनैः शरीरे पिडकाः स्नवन्त्यः सर्पन्ति यास्तं परिसर्पमाहुः  
 करण्डवन्वितं श्वेतमपायि सिध्म विद्यात्तनु प्रायश ऊर्ध्वकाये १२  
 राज्योऽतिकरण्डवर्तिरुजः सरूक्षा भवन्ति गात्रेषु विचर्चिकायाम्  
 करण्डूमती दाहरुजोपपन्ना विपादिका पादगतेयमेव १३  
 यत् स्नावि वृत्तं घनमुग्रकरण्डु तत् स्निग्धकृष्णं किटिभंमिंविदन्ति  
 सास्नावकरण्डूपरिदाहकाभिः पामाऽणुकाभिः पिडकाभिरुद्ध्या १४  
 स्फोटैः सदाहैरति सैव कच्छुः स्फिक्पाणिपादप्रभवैर्निरूप्या  
 करण्डवन्विता या पिडका शरीरे संस्नावहीना रक्सोच्यते सा १५  
 अरुः ससिध्मं रक्सा महद्व्य यद्वैककुष्ठं कफजान्यमूनि  
 वायोः प्रकोपात् परिसर्पमेकं शेषाणि पित्तप्रभवाणि विद्यात् १६  
 किलासमपि कुष्ठविकल्प एव तत्रिविधं वातेन पित्तेनश्लेष्मणा चेति कु-  
 ष्ठकिलासयोरन्तरत्वगगतमेव किलासमपरिस्नावि च तद्वातेन मण्डलमरुणं  
 परुषं परिध्वंसि च पित्तेन पद्मपत्रप्रतीकाशं सपरिदाहं च श्लेष्मणा श्वेतं स्निग्धं  
 बहलं करण्डूमद्व्य तेषु संबद्धमण्डलमन्तेजातं रक्तरोमचासाध्यमग्नि-  
 दग्धं च १७  
 कुष्ठेषु तु त्वक्संकोचस्वापस्वेदशोफभेदकौरयस्वरोपघाता वातेन पाकाव-  
 दरणाङ्गुलिपतनकर्णनासाभङ्गाक्षिरागसत्त्वोत्पत्तयः पित्तेन करण्डूवर्णभेदशो-  
 फास्नावगौरवाणि श्लेष्मणा १८  
 तत्रादिबलप्रवृत्तं पौराणिकं काकणं चासाध्यम् १९  
 भवन्ति चात्र  
 यथा वनस्पतिर्जातिः प्राप्य कालप्रकर्षणम्  
 अन्तर्भूमिं विगाहेत मूलैर्वृष्टिविवर्धितैः २०  
 एवं कुष्ठं समुत्पन्नं त्वचि कालप्रकर्षतः  
 क्रमेण धातून् व्याप्रोति नरस्याप्रतिकारिणः २१  
 स्पर्शहानिः स्वेदनत्वमीषत्करण्डूश्च जायते  
 वैवरण्यं रूक्षभावश्च कुष्ठे त्वचि समाश्रिते २२  
 त्वक्स्वापो रोमहर्षश्च स्वेदस्याभिप्रवर्तनम्  
 करण्डूर्विपूयकश्चैव कुष्ठे शोणितसंश्रिते २३  
 बाहुल्यं वक्त्रशोषश्च कार्कश्यं पिडकोद्धमः  
 तोदः स्फोटः स्थिरत्वं च कुष्ठे मांससमाश्रिते २४

दौर्गन्ध्यमुपदेहश्च पूयोऽथ क्रिमयस्तथा  
 गात्राणां भेदनं चापि कुष्ठे मेदःसमाश्रिते २५  
 नासाभङ्गोऽक्षिरागश्च क्षते च क्रिमिसंभवः  
 भवेत् स्वरोपघातश्च ह्यस्थिमञ्जसमाश्रिते २६  
 कौरयं गतिक्षयोऽङ्गानां संभेदः क्षतसर्पणम्  
 शुक्रस्थानगते लिङ्गं प्रागुक्तानि तथैव च २७  
 स्त्रीपुंसयोः कुष्ठदोषाद्वृष्टशोणितशुक्रयोः  
 यदपत्यं तयोर्जातिं ज्ञेयं तदपि कुष्ठितम् २८  
 कुष्ठमात्मवतः साध्यं त्वग्रक्तपिशिताश्रितम्  
 मेदोगतं भवेद्याप्यमसाध्यमत उत्तरम् २९  
 ब्रह्मस्त्रीसज्जनवधपरस्वहरणादिभिः  
 कर्मभिः पापरोगस्य प्राहुः कुष्ठस्य संभवम् ३०  
 म्रियते यदि कुष्ठेन पुनर्जटिऽपि गच्छति  
 नातः कष्टतरो रोगो यथा कुष्ठं प्रकीर्तितम् ३१  
 आहाराचारयोः प्रोक्तामास्थाय महतीं क्रियाम्  
 औषधीनां विशिष्टानां तपसश्च निषेवणात्  
 यस्तेन मुच्यते जन्तुः स पुण्यां गतिमाप्नुयात् ३२  
 प्रसङ्गाद्वात्रसंस्पर्शान्निश्चासात् सहभोजनात्  
 सहशश्यासनाद्वापि वस्त्रमाल्यानुलेपनात् ३३  
 कुष्ठं ज्वरश्च शोषश्च नेत्राभिष्यन्द एव च  
 औपसर्गिकरोगाश्च संक्रामन्ति नरान्नरम् ३४

इति सुश्रुतसंहितायां निदानस्थाने कुष्ठनिदानं नाम पञ्चमोऽध्यायः ५

### षष्ठोऽध्यायः

अथातः प्रमेहनिदानं व्याख्यास्यामः १  
 यथोवाच भगवान् धन्वन्तरिः २  
 दिवास्वप्नाव्यायामालस्यप्रसक्तं शीतस्त्रिगाधमधुरमेद्यद्रवान्नपानसेविनं पुरुषं  
 जानीयात् प्रमेही भविष्यतीति ३  
 तस्य चैवंप्रवृत्तस्यापरिपक्वा एव वातपित्तश्लेष्माणो यदा मेदसा सहैकत्व-

मुपेत्य मूत्रवाहिस्तोतांस्यनुसृत्याधो गत्वा बस्तेर्मुखमाश्रित्य निर्भिद्यन्ते तदा  
प्रमेहाञ्जनयन्ति ४

तेषां तु पूर्वरूपाणिहस्तपादतलदाहः स्त्रिग्धपिच्छिलगुरुता गात्राणां मधुरशु-  
क्लमूत्रता तन्त्रा सादः पिपासा दुर्गन्धश्च श्वासस्तालुगलजिह्वादन्तेषु मलोत्प-  
त्तिर्जटिलीभावः केशानां वृद्धिश्च नरवानाम् ५

तत्राविलप्रभूतमूत्रलक्षणाः सर्व एव प्रमेहा भवन्ति ६

सर्व एव सर्वदोषसमुत्थाः सह पिडकाभिः ७

तत्र कफादुदकेक्षुवालिकासुरासिकताशनैर्लवणपिष्टसान्द्रशुक्रफेनमेहा द-  
शसाध्याः दोषदूष्याणां समक्रियत्वात् पित्तान्नीलहरिद्राम्लक्षार मञ्जिष्ठा शो-  
णितमेहाः षड् याप्याः दोषदूष्याणां विषमक्रियत्वात् वातात् सर्पिर्वसाक्षौ-  
द्रहस्तमेहाश्वत्वारोऽसाध्यतमाः महात्ययिकत्वात् ८

तत्र वातपित्तमेदोभिरन्वितः श्लेष्मा श्लेष्मप्रमेहाञ्जनयति वातकफशोणित-  
मेदोभि रन्वितं पित्तं पित्तप्रमेहान् कफपित्तवसामज्जमेदोभिरन्वितो वायुर्वात  
प्रमेहान् ९

तत्र श्वेतमवेदनमुदकसदृशमुदकमेही मेहति इक्षुरसतुल्यमि क्षुवालि कामेही  
सुरातुल्यं सुरामेही सरुजं सिकतानुविद्धं सिकतामेही शनैः सकफं मृत्स्नं  
शनैर्मेही विशदं लवणतुल्यं लवणमेही हृष्टरोमा पिष्टरसतुल्यं पिष्टमेही  
आविलं सान्द्रं सान्द्रमेही शुक्रतुल्यं शुक्रमेही स्तोकं स्तोकं सफेनमच्छं फे-  
नमेही मेहति १०

अत ऊर्ध्वं पित्तनिमित्तान् वक्ष्यामः सफेनमच्छं नीलं नीलमेही मेहति सदाहं  
हरिद्राभं दरिद्रामेही अम्लरसगन्धमम्लमेही स्नुतक्षारप्रतिमं क्षारमेही मञ्जि-  
ष्ठोदकप्रकाशं मञ्जिष्ठमेही शोणितप्रकाशं शोणितमेही मेहति ११

अत ऊर्ध्वं वातनिमित्तान् वक्ष्यामः सर्पिः प्रकाशं सर्पिर्मेही मेहति वसाप्रका-  
शं वसामेही क्षौद्ररसवर्णं क्षौद्रमेही मत्तमातङ्गवदनुप्रबन्धं हस्तमेही मेहति  
१२

मञ्जिकोपसर्पणमालस्यं मांसोपचयः प्रतिश्यायः शैथिल्यारोचकाविपाकाः  
कफप्रसेकच्छर्दिनिद्राकासश्वासाश्वेति श्लेष्मजानामुपद्रवाः वृषणयोरवदरणं  
बस्तिभेदो मेद्रतोदो हृदि शूलमम्लीकाज्वरातीसारारोचका वमथुः परिधूपनं  
दाहो मूर्च्छा पिपासा निद्रानाशः पाण्डुरोगः पीतविशमूत्रनेत्रत्वं चेति पैत्ति-  
कानां हृदग्रहो लौल्यमनिद्रा स्तम्भः कम्पः शूलं बद्धपुरीषत्वं चेति वातजा-

नाम् एवमेते विंशति प्रमेहाः सोपद्रवा व्याख्याताः १३  
 तत्र वसामेदोभ्यामभिपन्नशरीरस्य त्रिभिर्दोषैश्चानुगतधातोः प्रमेहिणो दश पि-  
 डका जायन्ते तद्यथाशराविका सर्षपिका कच्छपिका जालिनी विनता पु-  
 त्रिणी मसूरिका अलजी विदारिका विद्रधिका चेति १४  
 शरावमात्रा तद्रूपा निम्नमध्या शराविका  
 गौरसर्षपसंस्थाना तत्प्रमाणा च सार्षपी १५  
 सदाहा कूर्मसंस्थाना ज्ञेया कच्छपिका बुधैः  
 जालिनी तीव्रदाहा तु मांसजालसमावृत्ता १६  
 महती पिडका नीला पिडका विनता स्मृता  
 महत्यल्पाचिता ज्ञेया पिडका सा तु पुत्रिणी १७  
 मसूरसमसंस्थाना ज्ञेया सा तु मसूरिका  
 रक्ता सिता स्फोटवर्ती दारुणा त्वलजी भवेत् १८  
 विदारीकन्दवद्वृत्ता कठिना च विदारिका  
 विद्रधेलर्जर्युक्ता ज्ञेया विद्रधिका बुधैः १९  
 ये यन्मयाः स्मृता मेहास्तेषामेतास्तु तत्कृताः  
 गुदे हृदि शिरस्यांसे पृष्ठे मर्मणि चोत्थिताः  
 सोपद्रवा दुर्बलाग्नेः पिडकाः परिवर्जयेत् २०  
 कृत्स्नं शरीरं निष्पीडय मेदोमज्जवसायुतः  
 अधः प्रक्रमते वायुस्तेनासाध्यास्तु वातजाः २१  
 प्रमेहपूर्वरूपाणामाकृतिर्यत्र दृश्यते  
 किंचिद्व्याप्यधिकं मूत्रं तं प्रमेहिणमादिशेत् २२  
 कृत्स्नान्यर्धानि वा यस्मिन् पूर्वरूपाणि मानवे  
 प्रवृत्तमूत्रमत्यर्थं तं प्रमेहिणमादिशेत् २३  
 पिडकापीडितं गाढमुपसृष्टमुपद्रवैः  
 मधुमेहिनमाचष्टे स चासाध्यः प्रकीर्तिः २४  
 स चापि गमनात् स्थानं स्थानादासनमिच्छति  
 आसनाद्वृणुते शश्यां शयनात् स्वप्रमिच्छति २५  
 यथा हि वर्णानां पञ्चानामुत्कर्षापकर्षकृतेन संयोगविशेषेण शबलबभ्रुक-  
 पिलकपोतमेचकादीनां वर्णानामनेकेषामुत्पत्तिर्भवति एवमेव दोषधातुमला-  
 हार विशेषेणोत्कर्षापकर्षकृतेन संयोगविशेषेण प्रमेहाणां नानाकरणं भवति

२६

भवति चात्र

सर्व एव प्रमेहास्तु कालेनाप्रतिकुर्वतः  
मधुमेहत्वमायान्ति तदाऽसाध्या भवन्ति हि २७

इति सुश्रुतसंहितायां निदानस्थाने प्रमेहनिदानं नाम षष्ठोऽध्यायः ६

## सप्तमोऽध्यायः

अथात उदराणां निदानं व्याख्यास्यामः १

यथोवाच भगवान् धन्वन्तरिः २

धन्वन्तरिधर्मभृतां वरिष्ठो राजर्षिरिन्द्रप्रतिमोऽभवद्यः

ब्रह्मर्षिपुत्रं विनयोपपन्नं शिष्यं शुभं सुश्रुतमन्वशात् सः ३

पृथक् समस्तैरपि चेह दोषैः प्लीहोदरं बद्धगुदं तथैव

आगन्तुकं सप्तममष्टमं च दकोदरं चेति वदन्ति तानि ४

सुदुर्बलाग्रेरहिताशनस्य संशुष्कपूत्यन्ननिषेवणाद्वा

स्नेहादिमिथ्याचरणाद्वा जन्तोर्वृद्धिं गताः कोष्ठमभिप्रपन्नाः ५

गुल्माकृतिव्यज्ञितलक्षणानि कुर्वन्ति घोराशयुदराणि दोषाः

कोष्ठादुपस्नेहवदन्नसारो निःसृत्य दुष्टोऽनिलवेगनुन्नः ६

त्वचः समुन्नम्य शनैः समन्ताद्विवर्धमानो जठरं करोति

तत्पूर्वरूपं बलवर्णकाङ्गावलीविनाशो जठरे हि राज्यः ७

जीर्णापरिज्ञानविदाहवत्यो बस्तौ रुजः पादगतश्च शोफः

संगृह्य पाश्वोदरपृष्ठनाभीर्यद्वर्धते कृष्णसिरावनद्धम् ८

सशूलमानाहवदुग्रशब्दं सतोदभेदं पवनात्मकं तत्

यद्योषतृष्णाज्वरदाहयुक्तं पीतं सिरा भान्ति च यत्र पीताः ९

पीताज्ञिविरामूत्रनखाननस्य पित्तोदरं तत्त्वचिराभिवृद्धि

यच्छीतलं शुक्लसिरावनद्धं गुरु स्थिरं शुक्लनखाननस्य १०

स्त्रिगं महच्छोफयुतं ससादं कफोदरं तत्तु चिराभिवृद्धि

स्त्रियोऽन्नपानं नखरोममूत्रविडार्तवैर्युक्तमसाधुवृत्ताः ११

यस्मै प्रयच्छन्त्यरयो गरांश्च दुष्टाम्बुदूषीविषसेवनाद्वा

तेनाशु रक्तं कुपिताश्च दोषाः कुर्वन्ति घोरं जठरं त्रिलङ्घम् १२

तच्छीतवाताभ्रसमुद्भवेषु विशेषतः कुप्यति दह्यते च  
 स चातुरो मूर्च्छति संप्रसक्तं पाराङुः कृशः शुष्यति तृष्णाया च १३  
 प्रकीर्तिं दूष्युदरं तु घोरं प्लीहोदरं कीर्तयतो निबोध  
 विदाह्याभिष्यन्दिरतस्य जन्तोः प्रदुष्टमत्यर्थमसृक् कफश्च १४  
 प्लीहाभिवृद्धिं सततं करोति प्लीहोदरं तत् प्रवदन्ति तज्जाः  
 वामे च पार्श्वे परिवृद्धिमेति विशेषतः सीदति चातुरोऽत्र १५  
 मन्दज्वराग्निः कफपित्तलिङ्गैरुपद्गुतः क्षीणबलोऽतिपाराङुः  
 सव्येतरस्मिन् यकृति प्रदुष्टे ज्ञेयं यकृद्वाल्युदरं तदेव १६  
 यस्यान्त्रमन्नैरुपलेपिभिर्वा बालाश्मभिर्वा सहितैः पृथग्वा  
 संचीयते तत्र मलः सदोषः क्रमेण नाड्यामिव संकरो हि १७  
 निरुद्धयते चास्य गुदे पुरीषं निरेति कृच्छ्रादपि चाल्पमल्पम्  
 हन्त्राभिमध्ये परिवृद्धिमेति तयिद्विदरं विट्समगन्धिकं च १८  
 प्रच्छर्दयन् बद्धगुदी विभाव्यः ततः परिस्त्राव्युदरं निबोध  
 शल्यं यदन्नोपहितं तदन्त्रं भिनति यस्यागतमन्यथा वा १९  
 तस्मात् स्नुतोऽन्नात् सलिलप्रकाशः स्नावः स्नवेद्वै गुदतस्तु भूयः  
 नाभेरधश्चोदरमेति वृद्धिं निस्तुद्यतेऽतीव विदह्यते च २०  
 एतत् परिस्त्राव्युदरं प्रदिष्टं दकोदरं कीर्तयतो निबोध  
 यः स्नेहपीतोऽप्यनुवासितो वा वान्तो विरक्तोऽप्यथवा निरूढः २१  
 पिबेज्जलं शीतलमाशु तस्य स्नोतांसि दुष्यन्ति हि तद्वहानि  
 स्नेहोपलिमेष्वथवाऽपि तेषु दकोदरं पूर्ववदभ्युपैति २२  
 स्निग्धं महत् संपरिवृत्तनाभि भृशोन्नतं पूर्णमिवाम्बुना च  
 यथा दृतिः क्षुभ्यति कम्पते च शब्दायते चापि दकोदरं तत् २३  
 आध्मानं गमनेऽशक्तिर्दौर्बल्यं दुर्बलाग्निता  
 शोफः सदनमङ्गानां सङ्गो वातपुरीषयोः  
 दाहस्तृष्णा च सर्वेषु जठरेषु भवन्ति हि २४  
 अन्ते सलिलभावं हि भजन्ते जठराणि तु  
 सर्वार्गयेव परीपाकात्तदा तानि विवर्जयेत् २५

इति सुश्रुतसंहितायां निदानस्थाने उदरनिदानं नाम सप्तमोऽध्यायः ७

## अष्टमोऽध्यायः

अथातो मूढगर्भनिदानं व्याख्यास्यामः १

यथोवाच भगवान् धन्वन्तरिः २

ग्राम्यधर्मयानवाहनाध्वगमनप्रस्वलनप्रपतनप्रपीडनधावनाभिघातविषमशय नासनोपवासवेगाभिघातातिरुक्तकटुतिक्तभोजनशोकातिक्तारसेवनातिसारव मनविरेचनप्रेह्लोलनाजीर्णगर्भशातनप्रभृतिभिर्विशेषैर्बन्धनान्मुच्यते गर्भः फ-लमिव वृन्तबन्धनादभिघातविशेषैः स विमुक्तबन्धनो गर्भाशयम तिक्रम्य यकृत्प्लीहान्त्रविवरैरवस्वंसमानः कोष्ठसंक्षोभमापादयति तस्या जठरसंक्षो-भाद्वायुरपानो मूढःपार्श्वबस्तिशीर्षोदरयोनिशूलानाहमूत्रसङ्गा नामन्यतममा-पाद्य गर्भं च्यावयति तरुणं शोणितस्वावेण तमेव कदा चिद्विवृद्धमसम्यगा-गतमपत्यपथमनुप्राप्तमनिरस्यमानं विगुणापानसंमोहितं गर्भं मूढगर्भमित्या-चक्षते ३

ततः कीलः प्रतिखुरो बीजकः परिघ इति तत्र ऊर्ध्वबाहुशिरःपादो यो यो-निमुखं निरुणद्धि कील इव स कीलः निःसृतहस्तपादशिराः कायसङ्गी प्र-तिखुरः यो निर्गच्छत्येक शिरोभुजः स बीजकःयस्तु परिघ इव योनिमुख-मावृत्य तिष्ठति स परिघः इति चतुर्विधो भवतीत्येके भाषन्ते तत्तु न सम्यक् कस्मात् स यदा विगुणानिलप्रपीडितोऽपत्यपथमनेकधा प्रपद्यते तदा स-ह्वच्या हीयते ४

तत्र कश्चिदद्वाभ्यां सविथभ्यां योनिमुखं प्रतिपद्यतेकश्चिदाभुग्नैकसविथरेकेन कश्चिदाभुग्नसविथशरीरः स्फग्देशेन तिर्यगागतः कश्चिदुरः पार्श्वपृष्ठानामन्य-तमेन योनिद्वारां पिधायावतिष्ठते अन्तःपार्श्वपवृत्तशिराः कश्चिदेकेन बाहुना कश्चिदाभुग्नशिरा बाहुद्वयेन कश्चिदाभुग्नमध्यो हस्तपादशिरोभिः कश्चिदेकेन सन्कथा योनिमुखं प्रतिपद्यतेऽपरेण पायुम् इत्यष्टविधा मूढगर्भगतिरुद्दिष्टा समासेन ५

तत्र द्वावन्त्यावसाध्यौ मूढगर्भौ शेषानपि विपरीतेन्द्रियार्थक्षेपकयोनिभ्रंश-संवरणमक्ललश्वासकासभ्रमनिपीडितान् परिहरेत् ६

भवन्ति चात्र

कालस्य परिणामेन मुक्तं वृन्ताद्यथा फलम्

प्रपद्यते स्वभावेन नान्यथा पतितुं ध्रुवम् ७

एवं कालप्रकर्षेण मुक्तो नाडीनिबन्धनात्

गर्भाशयस्थो यो गर्भो जननाय प्रपद्यते ८  
 कृमिवाताभिधातैस्तु तदेवोपद्रुतं फलम्  
 पतत्यकालेऽपि यथा तथा स्याद्भविच्युतिः ६  
 आचतुर्थात्ततो मासात् प्रस्त्रवेद्भविच्युतिः  
 ततः स्थिरशरीरस्य पातः पञ्चमषष्ठ्योः १०  
 प्रविध्यति शिरो या तु शीताङ्गी निरपत्रपा  
 नीलोद्धतसिरा हन्ति सा गर्भ स च तां तथा ११  
 गर्भास्पन्दनमावीनां प्रणाशः श्यावपाराडता  
 भवत्युच्छ्रवासपूतित्वं शूलं चान्तर्मृते शिशौ १२  
 मानसागन्तुभिर्मातुरुपतापैः प्रपीडितः  
 गर्भो व्यापद्यते कुक्षौ व्याधिभिश्च प्रपीडितः १३  
 बस्तमारविपन्नायाः कुक्षिः प्रस्पन्दते यदि  
 तत्क्षणाञ्जन्मकाले तं पाटयित्वोद्धरेभ्दिष्क १४

इति सुश्रुतसंहितायां निदानस्थाने मूढर्भग्निदानं नामाष्टमोऽध्यायः ८

### नवमोऽध्यायः

अथातो विद्रधीनां निदानं व्याख्यास्यामः १  
 यथोवाच भगवान् धन्वन्तरिः २  
 सर्वामरगुरुः श्रीमान्निमित्तान्तरभूमिपः  
 शिष्यायोवाच निरिलमिदं विद्रधिलक्षणम् ३  
 त्वग्रक्तमांसमेदांसि प्रदूष्यास्थिसमाश्रिताः  
 दोषाः शोफं शनैर्घोरं जनयन्त्युच्छ्रिता भृशम् ४  
 महामूलं रुजावन्तं वृत्तं चाविाप्यिथवाऽयतम्  
 तमाहुर्विद्रधिं धीरा विज्ञेयः स च षडिवधः ५  
 पृथगदोषैः समस्तैश्च क्तेनाप्यसृजा तथा  
 षरणामपि हि तेषां तु लक्षणं संप्रवक्ष्यते ६  
 कृष्णोऽरुणो वा परुषो भृशमत्यर्थवेदनः  
 चित्रोत्थानप्रपाकश्च विद्रधिर्वातिसंभवः ७  
 पक्वोदुम्बरसङ्काशः श्यावो वा ज्वरदाहवान्

चिप्रोत्थानप्रपाकश्च विद्रधिः पित्तसंभवः ८  
 शरावसदृशः पारडुः शीतः स्तब्धोऽल्पवेदनः  
 चिरोत्थानप्रपाकश्च सकण्डुश्च कफोत्थितः ९  
 तनुपीतसिताश्वैषामास्नावाः क्रमशः स्मृताः  
 नानावर्णरुजास्नावो घाटालो विषमो महान् १०  
 विषमं पच्यते चापि विद्रधिः सान्निपातिकः  
 तैस्तैर्भावैरभिहते च्छते वाऽपथ्यसेविनः ११  
 च्छतोष्मा वायुविसृतः सरक्तं पित्तमीरयेत्  
 ज्वरस्तृष्णा च दाहश्च जायते तस्य देहिनः १२  
 एष विद्रधिरागन्तुः पित्तविद्रधिलक्षणः  
 कृष्णास्फोटावृतः श्यावस्तीवदाहरुजाज्वरः १३  
 पित्तविद्रधिलिङ्गस्तु रक्तविद्रधिरुच्यते  
 उक्ता विद्रधयो ह्येते तेष्वसाध्यस्तु सर्वजः १४  
 आभ्यन्तरानतस्तूर्ध्वं विद्रधीन् परिचक्षते  
 गुर्वसात्म्यविरुद्धान्नशुष्कसंसृष्टभोजनात् १५  
 अतिव्यवायव्यायामवेगाधातविदाहिभिः  
 पृथक् संभूय वा दोषाः कुपिता गुल्मरूपिणम् १६  
 वल्मीकवत्समुन्नद्धमन्तः कुर्वन्ति विद्रधिम्  
 गुदे बस्तिमुखे नाभ्यां कुक्कौ वङ्गणयोस्तथा १७  
 वृक्षयोर्यकृति प्लीहि हृदये क्लोम्नि वा तथा  
 तेषां लिङ्गानि जानीयाद्वाह्यविद्रधिलक्षणैः १८  
 आमपक्वैषणीयाञ्च पक्वापक्वं विनिर्दिशेत्  
 अधिष्ठानविशेषेण लिङ्गं शृणु विशेषतः १९  
 गुदे वातनिरोधस्तु बस्तौ कृच्छ्राल्पमूत्रता  
 नाभ्यां हिक्का तथाऽटोपः कुक्कौ मारुतकोपनम् २०  
 कटीपृष्ठग्रहस्तीव्रो वङ्गणोत्थे तु विद्रधौ  
 वृक्षयोः पार्श्वसङ्कोचः प्लीहन्युच्छवासावरोधनम् २१  
 सर्वाङ्गप्रग्रहस्तीव्रो हृदि शूलश्च दारुणः  
 श्वासो यकृति तृष्णा च पिपासा क्लोमजेऽधिका २२  
 आमो वा यदि वा पक्वो महान् वा यदि वेतरः

सर्वो मर्मोत्थितश्चापि विद्रधिः कष्ट उच्यते २३  
 नाभेरुपरिजाः पक्वा यान्त्यूर्ध्वमितरे त्वधः  
 जीवत्यधो निःस्तुतेषु स्तुतेषूर्ध्वं न जीवति २४  
 हन्त्राभिबस्तिवज्या ये तेषु भिन्नेषु बाह्यतः  
 जीवेत् कदाचित् पुरुषो नेतरेषु कदाचन २५  
 स्त्रीणामपप्रजातानां प्रजातानां तथाऽहितैः  
 दाहज्वरकरो घोरो जायते रक्तविद्रधिः २६  
 अपि सम्यक्प्रजातानामसृक् कायादनिःसृतम्  
 रक्तजं विद्रधिं कुर्यात् कुक्षौ मक्कल्लसंज्ञितम् २७  
 सप्ताहान्नोपशान्तश्चेत्ततोऽसौ संप्रपच्यते  
 विशेषमथ वक्ष्यामि स्पष्टं विद्रधिगुल्मयोः २८  
 गुल्मदोषसमुत्थानाद्विद्रधेगुल्मकस्य च  
 कस्मान्न पच्यते गुल्मो विद्रधिः पाकमेति च २९  
 न निबन्धोऽस्ति गुल्मानां विद्रधिः सनिबन्धनः  
 गुल्माकाराः स्वयं दोषा विद्रधिर्मासिशोणिते ३०  
 विवरानुचरो ग्रन्थिरप्सु बुद्धुदको यथा  
 एवंप्रकारो गुल्मस्तु तस्मात् पाकं न गच्छति ३१  
 मांसशोणितबाहुल्यात् पाकं गच्छति विद्रधिः  
 मांसशोणितहीनत्वाद्गुल्मः पाकं न गच्छति ३२  
 गुल्मस्तिष्ठति दोषे स्वे विद्रधिर्मासिशोणिते  
 विद्रधिः पच्यते तस्माद्गुल्मश्चापि न पच्यते ३३  
 हन्त्राभिबस्तिजः पक्वो वज्यो यश्च त्रिदोषजः  
 अथ मज्जपरीपाको घोरः समुपजायते ३४  
 सोऽस्थिमांसनिरोधेन द्वारं न लभते यदा  
 ततः स व्याधिना तेन ज्वलनेनेव दह्यते ३५  
 अस्थिथिमिज्जोष्मणा तेन शीर्यते दह्यमानवत्  
 विकारः शल्यभूतोऽय क्लेशयेदातुरं चिरम् ३६  
 अथास्य कर्मणा व्याधिर्द्वारं तु लभते यदा  
 ततो मेदःप्रभं स्त्रिगं शुक्लं शीतमथो गुरु ३७  
 भिन्नेऽन्तिः निःस्तुतेतदस्थिगतं विदुः

विद्रधिं शास्त्रकुशलाः सर्वदोषरुजावहम् ३८

इति सुश्रुतसंहितायां निदानस्थाने विद्रधिनिदानं नाम नवमोऽध्यायः ६

### दशमोऽध्यायः

अथातो विसर्पनाडीस्तनरोगनिदानं व्याख्यास्यामः १

यथोवाच भगवान् धन्वन्तरिः २

त्वङ्गांसशोणितगताः कुपितास्तु दोषाः सर्वाङ्गसारिणमिहास्थितमात्मलिङ्गम्  
कुर्वन्ति विस्तृतमनुन्नतमाशु शोफं तं सर्वतो विसरणात्मा विसर्पमाहः ३

वातात्मकोऽसितमृदूः परुषोऽङ्गमर्दसंभेदतोदपवनज्वरलिङ्गयुक्तः

गरण्डैर्यदा तु विषमैरतिदूषितत्वाद्युक्तः स एव कथितः खलु वर्जनीयः ४

पित्तात्मको द्रुतगतिज्वरदाहपाकस्फोटप्रभेदबहुलः ज्ञातजप्रकाशः

दोषप्रवृद्धिहतमांससिरो यदा स्यात् स्रोतोजकर्दमनिभो न तदा स सिध्येत् ५

श्लेष्मात्मकः सरति मन्दमशीघ्रपाकः

स्त्रिग्धः सितश्वयथुरल्परुगुग्रकरणः

सर्वात्मकस्त्रिविधवर्णरुजोऽवगाढः

पक्वो न सिध्यति च मांससिराप्रशातात् ६

सद्यः ज्ञातव्रणमुपेत्य नरस्य पित्तं रक्तं च दोषबहुलस्य करोति शोफम्

श्यावं सलोहितमतिज्वरदाहपाकं स्फोटैः कुलत्थसदृशैरसितैश्च कीर्णम् ७

सिध्यन्ति वातकफपित्तकृता विसर्पाः सर्वात्मकः ज्ञातकृतश्च न सिद्धिमेति

पैत्तानिलावपि च दर्शितपूर्वलिङ्गौ सर्वे च मर्मसु भवन्ति हि कृच्छ्रसाध्याः

८

शोफं न पक्वमिति पक्वमुपेक्षते यो यो वा व्रणं प्रचुरपूयमसाधुवृत्तः

अभ्यन्तरं प्रविशति प्रविदार्य तस्य स्थानानि पूर्वविहितानि ततः स पूयः ९

तस्यातिमात्रगमनाद्यतिरित्यतश्च नाडीव यद्वहति तेन मता तु नाडी

दोषैस्त्रिभिर्भवति सा पृथगेकशश्च संमूच्छितैरपि च शल्यनिमित्ततोऽन्या १०

तत्रानिलात् परुषसूद्धममुखी सशूला फेनानुविद्धमधिकं स्रवति ज्ञापायाम्

तृट्टापतोदसदनज्वरभेदहेतुः पीतं स्रवत्यधिकमुष्णामहःसु पित्तात् ११

ज्ञेया कफाद्वहृष्णनार्जुनपिच्छिलास्त्रा रात्रिस्त्रुतिः स्तिमितरुक्तिना सकरणूः

दोषद्वयाभिहितलज्ञानदर्शनेन तिस्रो गतीर्व्यतिकरप्रभवास्तु विद्यात् १२

दाहज्वरश्वसनमूर्च्छनवक्त्रशोषा यस्यां भवन्त्यभिहितानि च लक्षणानि  
तामादिशेत् पवनपित्तकफप्रकोपाद्घोरामसुक्षयकरीमिव कालरात्रिम् १३  
नष्टं कथंचिदनुमार्गमुदीरितेषु स्थानेषु शल्यमचिरेण गतिं करोति  
सा फेनिलं मथितमच्छमसृग्विमिश्रमुष्णां स्ववेत सहसा सरुजा च नित्यम्  
१४

यावत्यो गतयो यैश्च कारणैः संभवन्ति हि  
तावन्तः स्तनरोगाः स्युः स्त्रीणां तैरेव हेतुभिः १५  
धमन्यः संवृतद्वाराः कन्यानां स्तनसंश्रिताः  
दोषाविसरणात्तासां न भवन्ति स्तनामयाः १६  
तासामेव प्रजातानां गर्भिणीनां च ताः पुनः  
स्वभावादेव विवृता जायन्ते संभवन्त्यतः १७  
रसप्रसादो मधुरः पक्वाहारनिमित्तजः  
कृत्स्नदेहात् स्तनौ प्राप्तः स्तन्यमित्यभिधीयते १८  
विशस्तेष्वपि गात्रेषु यथा शुक्रं न दृश्यते  
सर्वदेहाश्रितत्वाद्व शुक्रलक्षणमुच्यते १९  
तदेव चेष्टयुवतेर्दर्शनात् स्मरणादपि  
शब्दसंश्रवणात् स्पर्शात् संहर्षाद्व प्रवर्तते २०  
सुप्रसन्नं मनस्तत्र हर्षणे हेतुरुच्यते  
आहाररसयोनित्वादेवं स्तन्यमपि स्त्रियाः २१  
तदेवापत्यसंस्पर्शादर्शनात् स्मरणादपि  
ग्रहणाद्व शरीरस्य शुक्रवत् संप्रवर्तते २२  
स्नेहो निरन्तरस्तत्र प्रस्त्रवे हेतुरुच्यते  
तत् कषायं भवेद्वातात् क्षिप्तं च प्लवतेऽम्भसि २३  
पित्तादम्लं सकटुकं राज्योऽम्भसि च पीतिकाः  
कफाद्घनं पिच्छिलं च जले चाप्यवसीदति  
सर्वैदुष्टैः सर्वलङ्घमभिघाताद्व दुष्यति २४  
यत् क्षीरमुदके क्षिप्तमेकीभवति पाणडरम्  
मधुरं चाविवर्णं च प्रसन्नं तद्विनिर्दिशेत् २५  
सक्षीरौ वाऽप्यदुग्धौ वा प्राप्य दोषः स्तनौ स्त्रियाः  
रक्तं मांसं च सन्दूष्य स्तनरोगाय कल्पते २६

पञ्चानामपि तेषां तु हित्वा शोणितविद्रधिम्  
लक्षणानि समानानि बाह्यविद्रधिलक्षणैः २७

इति सुश्रुतसंहितायां निदानस्थाने विसर्पनाडीस्तनरोगनिदानं नाम  
दशमोऽध्यायः १०

### एकादशोऽध्यायः

अथातो ग्रन्थपच्यर्बुदगलगरडानां निदानं व्याख्यास्यामः १  
यथोवाच भगवान् धन्वन्तरिः २  
वातादयो मांसमसृक् च दुष्टाः संदूष्य मेदश्च कफानुविद्धम्  
वृत्तोन्नतं विग्रथितं तु शोफं कुर्वन्त्यतो ग्रन्थिरिति प्रदिष्टः ३  
आयम्यते व्यथ्यत एति तोदं प्रत्यस्यते कृत्यत एति भेदम्  
कृष्णोऽमृदुर्बर्स्तिरिवाततश्च भिन्नः स्ववेद्यानिलजोऽस्त्रमच्छम् ४  
दन्दह्यते धूप्यते चूष्यते च पापच्यते प्रज्वलतीव चापि  
रक्तः सपीतोऽप्यथवाऽपि पित्ताद्विन्नः स्ववेदुष्णमतीव चास्त्रम् ५  
शीतोऽविवरणोऽल्परुजोऽतिकरण्डूः पाषाणवत् संहननोपपन्नः  
चिराभिवृद्धिश्च कफप्रकोपाद्विन्नः स्ववेच्छुक्लघनं च पूयम् ६  
शरीरवृद्धिक्षयवृद्धिहानिः स्त्रिग्नो महानल्परुजोऽतिकरण्डूः  
मेदःकृतो गच्छति चात्र भिन्ने पिरायाकसर्पिः प्रतिमं तु मेदः ७  
व्यायामजातैरबलस्य तैस्तैराक्षिप्य वायुर्हि सिराप्रतानम्  
संपीडय सङ्कोच्य विशोष्य चापि ग्रन्थिं करोत्युन्नतमाशु वृत्तम् ८  
ग्रन्थिः सिराजः स तु कृच्छ्रसाध्यो भवेद्यदि स्यात् सरुजश्चलश्च  
अरुक् स एवाप्यचलो महांश्च मर्मोत्थितश्चापि विवर्जनीयः ९  
हन्वस्थिकक्षाक्षकबाहुसन्धिमन्यागलेषूपचितं तु मेदः  
ग्रन्थिं स्थिरं वृत्तमथायतं वा स्त्रिग्नं कफश्चाल्परुजं करोति १०  
तं ग्रन्थिभिस्त्वामलकास्थिमात्रैर्मत्स्यागडजालप्रतिमैस्तथाऽन्यै  
अनन्यवर्णरूपचीयमानं चयप्रकर्षादपचीं वदन्ति ११  
करण्डूयुतास्तेऽल्परुजः प्रभिन्नाः स्ववन्ति नश्यन्ति भवन्ति चान्ये  
मेदःकफाभ्यां खलु रोग एष सुदुस्तरो वर्षगणानुबन्धी १२  
गात्रप्रदेशे क्वचिदेव दोषाः संमूर्च्छिता मांसमभिप्रदूष्य

वृत्तं स्थिरं मन्दरुजं महान्तमनल्पमूलं चिरवृद्ध्यपाकम् १३  
 कुर्वन्ति मांसोपचयं तु शोफं तमर्बुदं शास्त्रविदो वदन्ति  
 वातेन पित्तेन कफेन चापि रक्तेन मांसेन च मेदसा च १४  
 तज्जायते तस्य च लक्षणानि ग्रन्थेः समानानि सदा भवन्ति  
 दोषः प्रदुष्टो रुधिरं सिरास्तु संपीडय सङ्कोच्य गतस्त्वपाकम् १५  
 सास्त्रावमुन्नद्यति मांसपिण्डं मांसाङ्कुरैराचितमाशुवृद्धिम्  
 स्त्रवत्यजस्त्रं रुधिरं प्रदुष्टमसाध्यमेतद्वुधिरात्मकं स्यात् १६  
 रक्तक्षयोपद्रवपीडितत्वात् पाराङ्गुर्भवेत् सोऽबुदपीडितस्तु  
 मुष्टिप्रहारादिभिर्दिंतेऽङ्गे मांसं प्रदुष्टं प्रकरोति शोफम् १७  
 अवेदनं स्त्रिग्धमनन्यवर्णमपाकमश्मोपमप्रचाल्यम्  
 प्रदुष्टमांसस्य नरस्य बाढमेतद्वेन्मांसपरायणस्य १८  
 मांसार्बुदं त्वेतदसाध्यमुक्तं साध्येष्वपीमानि विवर्जयेत्  
 संप्रस्तुतं मर्मणि यद्य जातं स्रोतःसु वा यद्य भवेदचाल्यम् १९  
 यज्जायतेऽन्यत् खलु पूर्वजाते ज्ञेयं तदध्यर्बुदमर्बुदज्ञैः  
 यद्दृढन्द्रजातं युगपत् क्रमाद्वा द्विर्बुदं तद्य भवेदसाध्यम् २०  
 न पाकमायान्ति कफाधिकत्वान्मेदोबहुत्वाद्य विशेषतस्तु  
 दोषस्थिरत्वाद्यग्रथनाद्य तेषां सर्वार्बुदान्येव निसर्गतस्तु २१  
 वातः कफश्वैव गले प्रवृद्धौ मन्ये तु संसृत्य तथैव मेदः  
 कुर्वन्ति गण्डं क्रमशः स्वलिङ्गैः समन्वितं तं गलगण्डमाहः २२  
 तोदान्वितः कृष्णसिरावनद्धः कृष्णोऽरुणो वा पवनात्मकस्तु  
 मेदोन्वितश्चोपचितश्च कालाद्वेदतिस्त्रिग्धतरोऽरुजश्च २३  
 पारुष्ययुक्तश्चिरवृद्धयपाको यदृच्छया पाकमियात् कदाचित्  
 वैरस्यमास्यस्य च तस्य जन्तोर्भवेत्तथा तालुगलप्रशोषः २४  
 स्थिरः सर्वर्णोऽल्परुगुग्रकण्डूः शीतो महांश्चापि कफात्मकस्तु  
 चिराभिवृद्धिं कुरुते चिराद्य प्रपच्यते मन्दरुजः कदाचित् २५  
 माधुर्यमास्यस्य च तस्य जन्तोर्भवेत्तथा तालुगलप्रलेपः  
 स्त्रिग्धो मृदुः पाराङ्गुरनिष्टगन्धो मेदः कृतो नीरुगथातिकण्डूः २६  
 प्रलम्बतेऽलाबुवदल्पमूलो देहानुरूपक्षयवृद्धियुक्तः  
 स्त्रिग्धास्यता तस्य भवेद्य जन्तोर्गलेऽनुशब्दं कुरुते च नित्यम् २७  
 कृच्छाच्छ्वसन्तं मृदुसर्वगात्रं संवत्सरातीतमरोचकार्तम्

क्षीणं च वैद्यो गलगणिडनं तु भिन्नस्वरं चैव विवर्जयेत् २८  
 निबद्धः श्वयथुर्यस्य मुष्कवल्लम्बते गले  
 महान् वा यदि वा हस्वो गलगणडं तमादिशेत् २९

इति सुश्रुतसंहितायां निदानस्थाने गलगणडगणडमालापच्युर्बुदनिदानं  
 नामैकादशोऽध्यायः ११

### द्वादशोऽध्यायः

अथातो वृद्ध्युपदंशश्लीपदानां निदानं व्याख्यास्यामः १  
 यथोवाच भगवान् धन्वन्तरिः २  
 वातपित्तश्लेष्मशोणितमेदोमूत्रान्त्रनिमित्ताः सप्तवृद्धयो भवन्ति तासां मूत्रा-  
 न्त्रनिमित्ते वृद्धी वातसमुत्थे केवलमुत्पत्तिहेतुरन्यतमः ३  
 अधः प्रकुपितोऽन्यतमो हि दोषः फलकोशवाहिनीरभिप्रपद्य धमनीः फल-  
 कोषयोर्वृद्धिं जनयति तांवृद्धिमित्याचक्षते ४  
 तासां भविष्यतीनां पूर्वरूपाणि बस्तिकटीमुष्कमेद्रेषु वेदना मारुतनिग्रहः  
 फलकोशशोफश्चेति ५  
 तत्रानिलपरिपूर्णा बस्तिमिवाततां परुषामनिमित्तानिलरुजां वातवृद्धिमाच-  
 चक्षते पक्वोदुम्बरसङ्काशांज्वरदाहोष्मवर्तीं चाशुसमुत्थानपाकां पित्तवृद्धिंक-  
 ठिनामल्पवेदनां शीतां कण्डूमर्तीं श्लेष्मवृद्धिं कृष्णास्फोटावृतां पित्तवृद्धि-  
 लिङ्गां रक्तवृद्धिं मृदुस्निग्धां कण्डूमर्तीमल्पवेदनां तालफलप्रकाशां मेदोवृ-  
 द्धिं मूत्रसंधारणशीलस्य मूत्रवृद्धिर्भवति सा गच्छतोम्बुपूर्णा दृतिरिव क्षुभ्य-  
 ति मूत्रकृच्छ्रवेदनां वृषणयोः श्वयथुं कोशयोश्चापादयति तां मूत्रवृद्धिं विद्यात्  
 भारहरणबलवद्विग्रहवृक्षप्रपतनादिभिरायास विशेषैर्वार्ययुरभिप्रवृद्ध प्रकुपितश्च  
 स्थूलान्त्रस्येतरस्य चैकदेशं विगुणमादायाधो गत्वा वङ्गणसन्धिमुपेत्य ग्र-  
 न्थिरूपेण स्थित्वाऽप्रतिक्रियमाणे च कालान्तरेणफलकोशं प्रविश्य मुष्क-  
 शोफमापादयति आध्मातो बस्तिरिवाततः प्रदीर्घः स शोफो भवति सशब्द-  
 मवपीडितश्चोर्ध्वमुपैति विमुक्तश्च पुनराध्मायते तामन्त्रवृद्धिमसाध्यामित्या-  
 चक्षते ६  
 तत्रातिमैथुनादतिब्रह्मचर्याद्वा तथाऽतिब्रह्मचारिणीं चिरोत्सृष्टां रजस्वलां दी-  
 र्घरोमां कर्कशरोमांसङ्कीर्णरोमां निगृद्धरोमामल्पद्वारां महाद्वारामप्रिंयामका-

मामचौक्षसलिलप्रक्षालितयोनिमप्रक्षालितयोनिं योनिरोगोपसृष्टां स्वभावतो  
वा दुष्टयोनिं वियोनिं वा नारीमत्यर्थमुपसेवमानस्य तथा करजद शनवि-  
षशूकनिपातनाद्वन्धनाद्वस्ताभिघाताद्वतुष्पदीगमनादचौक्षसलिलप्रक्षालनाद  
वपीडनाच्छुक्रवेगविधारणामैथुनान्ते वाऽप्रक्षालनादिभिर्मेद् मागम्य प्रकु-  
पितादोषाः क्षतेऽक्षते वा श्वयथुमुपजनयन्ति तमुपदंशमित्याचक्षते ७  
स पञ्चविधस्त्रिभिर्दौषैः पृथक् समस्तैरसृजा चेति ८

तत्र वातिके पारुष्यं त्वक्परिपुटनं स्तब्धमेद्रता परुषशोफता विविधाश्ववा-  
तवेदनाः पैत्तिके ज्वरः श्वयथुः पक्वोदुम्बरसङ्काशस्तीव्रदाहः क्षिप्रपाकः पि-  
त्तवेदनाश्व इलैष्मिके श्वयथुः करण्डूमान् कठिनः स्त्रिग्धः इलेष्मवेदनाश्व र-  
क्तजे कृष्णास्फोटप्रादुर्भावोऽत्यर्थमसृक्प्रवृत्तिः पित्तलिङ्गान्यत्यर्थं ज्वरदाहौ  
शोषश्व याप्यश्वैव कदाचित् सर्वजे सर्वलिङ्गंदर्शनमवदरणं च शोफसः कृमि  
प्रादुर्भावो मरणं चेति ९

कुपितास्तु दोषा वातपित्तश्लेष्माणोऽधप्रपन्नावङ्गणोरुजानुजङ्घास्ववतिष्ठमा-  
नाः कालान्तरेण पादमाश्रित्य शनैः शोफं जनयन्ति तं श्लीपदमित्याचक्षते  
तत्रिविधंवातपित्तकफनिमित्तमिति १०

तत्र वातजं खरं कृष्णं परुषमनिमित्तानिलरुजं परिस्फुटति च बहुशः पित्तजं तु  
पीतावभासमीषन्मृदु ज्वरदाहप्रायं च श्लेष्मजं तु श्वेतं स्त्रिग्धावभासं म-  
न्दवेदनं भारिकं महाग्रन्थिकं करण्टकैरुपचितं च ११

तत्र संवत्सरातीतमतिमहद्वल्मीकजातं प्रसृतमिति वर्जनीयानि १२

भवन्ति चात्र

त्रीरायप्येतानि जानीयाच्छ्लीपदानि कफोच्छ्रयात्

गुरुत्वं च महत्वं च यस्मान्नास्ति विना कफात् १३

पुराणोदकभूयिष्ठाः सर्वर्तुषु च शीतलाः

ये देशास्तेषु जायन्ते श्लीपदानि विशेषतः १४

पादवद्वस्तयोश्चापि श्लीपदं जायते नृणाम्

करण्ंक्षिनासिकौषेषु केचिदिच्छन्ति तद्विदः १५

इति सुश्रुतसंहितायां निदानस्थाने वृद्ध्युपदंशश्लीपदनिदानं नाम

द्वादशोऽध्यायः १२

## त्रयोदशोऽध्यायः

अथातः कुद्रोगाणां निदानं व्याख्यास्यामः १

यथोवाच भगवान् धन्वन्तरिः २

समासेन चतुश्चत्वारिंशत् कुद्रोगा भवन्ति तद्यथा अजगल्लिका यवप्रख्या  
अन्धालजी विवृता कच्छपिका वल्मीकं इन्द्रवृद्धा पनसिका पाषाणगर्दभः  
जालगर्दभः कक्षा विस्फोरकः अग्निरोहिणी चिप्पं कुनखः अनुशयी विदा-  
रिका शर्करार्बुदं पामा विचर्चिका रकसा पाददारिका कदरं अलसेन्द्रलुप्तौ  
दारुणकः अरुषिका पलितं मसूरिका यौवनपिडका पद्मिनीकरणटकः जतुम-  
णिः मशकः चर्मकीलः तिलकालकः न्यच्छं व्यङ्गः परिवर्तिका अवपाटिका  
निरुद्धप्रकश् संनिरुद्ध गुदः अहिपूतनं वृषणकच्छ्रः गुदभ्रंशश्वेति ३

स्त्रिग्धा सवर्णा ग्रथिता नीरुजा मुद्रसन्निभा  
कफवातोत्थिता ज्ञेया बालानामजगल्लिका ४

यवाकारा सुकठिना ग्रथिता मांससंश्रिता  
पिडका श्लेष्मवाताभ्यां यवप्रख्येति सोच्यते ५

घनामवक्त्रां पिडकामुन्नतां परिमणडलाम्

अन्धालजीमल्पपूयां तां विद्यात् कफवातजाम् ६

विवृतास्यां महादाहां पक्वोदुम्बरसन्निभाम्

विवृतामिति तां विद्यात् पित्तोत्थां परिमणडलाम् ७

ग्रथिताः पञ्च वा षड्वा दारुणाः कच्छपोन्नताः

कफानिलाभ्यां पिडका ज्ञेया कच्छपिका बुधैः ८

पाणिपादतले सन्धौ ग्रीवायामूर्ध्वजत्रुणि

ग्रन्थिर्वल्मीकवद्यस्तु शनैः समुपचीयते ९

तोदक्लेदपरीदाहकराङ्गुमद्भिर्मुखैर्वृतः

व्याधिर्वल्मीक इत्येष कफपित्तानिलोद्धवः १०

पद्मपुष्करवन्मध्ये पिडकाभिः समाचिताम्

इन्द्रवृद्धां तु तां विद्याद्वातपित्तोत्थितां भिषक ११

मणडलं वृत्तमुत्सन्नं सरक्तं पिडकाचितम्

रुजाकरीं गर्दभिकां तां विद्याद्वातपित्तजाम्

कण्ठैः परि समन्ताद्वा पृष्ठे वा पिडकोग्ररुक्

शालूकवत्पनसिकां तां विद्याच्छ्लेष्मवातजाम् १२

हनुसन्धौ समुद्भूतं शोफमल्परुजं स्थिरम्  
 पाषाणगर्दभं विद्याद्वलासपवनात्मकम् १३  
 विसर्पवत् सर्पति योदाहज्वरकरस्तनुः  
 अपाकः श्वयथुः पित्तात् स ज्ञेयो जालगर्दभः १४  
 पिडिकामुत्तमाङ्गस्थां वृत्तामुग्ररुजाज्वराम्  
 सर्वात्मकां सर्वलिङ्गां जानीयादिरिवेल्लिकाम् १५  
 बाहुपाश्चांसिकक्षासु कृष्णस्फोटां सवेदनाम्  
 पित्तप्रकोपसंभूतां कक्षामिति विनिर्दिशेत् १६  
 एकामेवंविधां दृष्ट्वा पिटिकां स्फोटसन्निभाम्  
 त्वग्गतां पित्तकोपेन गन्धनामां प्रचक्षते १७  
 अग्निदग्धनिभाः स्फोटाः सज्वराः पित्तरक्ततः  
 क्वचित् सर्वत्र वा देहे स्मृता विस्फोटका इति १८  
 कक्षाभागेषु ये स्फोटा जायन्ते मांसदारुरिणिः  
 अन्तर्दाहज्वरकरा दीप्तपावकसन्निभाः १९  
 सप्ताहाद्वा दशाहाद्वा पक्षाद्वा ग्रन्ति मानवम्  
 तामग्निरोहिणीं विद्यादसाध्यां सन्निपाततः २०  
 नखमांसमधिष्ठाय पित्तं वातश्च वेदनाम्  
 करोति दाहपाकौ च तं व्याधिं चिप्पमादिशेत् २१  
 तदेवाक्षतरोगाख्यं तथोपनखमित्यपि  
 अभिघातात् प्रदुष्टो यो नखो रूक्षोऽसितः खरः २२  
 भवेत्तं कुनखं विद्यात् कुलीनमिति संज्ञितम्  
 गम्भीरामल्पसंरभां सवर्णमुपरिस्थिताम् २३  
 कफादन्तःप्रपाकां तां विद्यादनुशार्यां भिषक्  
 विदारीकन्दवद्वृत्तां कक्षावङ्गणसन्धिषु २४  
 रक्तां विदारिकां विद्यात् सर्वजां सर्वलक्षणाम्  
 प्राप्य मांससिरास्त्रायु श्लेष्मा मेदस्तथाऽनिलः २५  
 ग्रन्थिं कुर्वन्ति भिन्नोऽसौ मधुसर्पिर्वसानिभम्  
 स्त्रवत्यास्त्रावमत्यर्थं तत्र वृद्धिं गतोऽनिलः २६  
 मांसं विशोष्य ग्रथितां शर्करां जनयेत् पुनः  
 दुर्गन्धं क्लिन्नमत्यर्थं नानावर्णं ततः सिराः २७

स्ववन्ति सहसा रक्तं तद्विद्याच्छर्करार्बुदम्  
 पामाविचच्चर्यों कुषेषु रकसा च प्रकीर्तिता २८  
 परिक्रमणशीलस्य वायुरत्यर्थरूपयोः  
 पादयोः कुरुते दारीं सरुजां तलसंश्रितः २९  
 शर्करोन्मथिते पादे ज्ञाते वा कण्टकादिभिः  
 मेदोरक्तानुगैश्चैव दोषैर्वा जायते नृणाम् ३०  
 सकीलकठिनो ग्रन्थिर्निम्नमध्योन्नतोऽपि वा  
 कोलमात्रः सरुक् स्नावी जायते कदरस्तु सः ३१  
 किलन्नाड़गुल्यन्तरौ पादौ कण्डूदाहरुगन्वितौ  
 दुष्टकर्दमसंस्पर्शादलसं तं विनिर्दिशेत् ३२  
 रोमकूपानुगं पित्तं वातेन सह मूर्च्छितम्  
 प्रच्यावयति रोमाणि ततः श्लेष्मा सशोणितः ३३  
 रुणद्धि रोमकूपांस्तु ततोऽन्येषामसंभवः  
 तदिन्द्रलुप्तं खालित्यं रुज्येति च विभाव्यते ३४  
 दारुणा कण्डरा रूक्षा केशभूमिः प्रपाटयते  
 कफवातप्रकौपेण विद्यादारुणकं तु तम् ३५  
 अरुणिं बहुवक्त्राणि बहुक्लेदीनि मूर्धनि  
 कफासृक्षमिकोपेन नृणां विद्यादरुणिकाम् ३६  
 क्रोधशोकश्रमकृतं शरीरोष्मा शिरोगतः  
 पित्तं च केशान् पचति पलितं तेन जायते ३७  
 दाहज्वररुजावन्तस्ताम्राः स्फोटाः सपीतकाः  
 गत्रेषु वदने चान्तर्विज्ञेयास्ता मसूरिकाः ३८  
 शाल्मलीकण्टकप्रख्याः कफमारुतशोणितैः  
 जायन्ते पिडका यूनां वक्त्रे या मुखदूषिकाः ३९  
 कण्टकैराचितं वृत्तं कण्डूमत् पाण्डुमण्डलम्  
 पद्मिनीकण्टकप्रख्यैस्तदारुणं कफवातजम् ४०  
 नीरुजं सममुत्सन्नं मण्डलं कफरक्तजम्  
 सहजं रक्तमीषञ्च श्लक्षणं जतुमणिं विदुः ४१  
 अवेदनं स्थिरं चैव यस्य गत्रेषु दृश्यते  
 माषवत्कृष्णमुत्सन्नमनिलान्मषकं वदेत् ४२

कृष्णानि तिलमात्राणि नीरुजानि समानि च  
 वातपित्तकफोच्छेषात्तान् विद्यात्तिलकालकान् ४३  
 मण्डलं महदल्पं वा श्यामं वा यदि वा सितम्  
 सहजं नीरुजं गात्रे न्यच्छमित्यभिधीयते ४४  
 समुत्थाननिदानाभ्यां चर्मकीलं प्रकीर्तिम्  
 क्रोधायासप्रकुपितो वायुः पित्तेन संयुतः ४५  
 सहसा मुखमागत्य मण्डलं विसृजत्यतः  
 नीरुजं तनुकं श्यावं मुखे व्यङ्गं तमादिशेत् ४६  
 कृष्णमेवंगुणं गात्रे मुखे वा नीलिकां विदुः  
 मर्दनात् पीडनाद्वाति तथैवाप्यभिधाततः  
 मेद्रचर्म यदा वायुर्भजते सर्वतश्चरः ४७  
 तदा वातोपसृष्टं तु चर्म प्रतिनिवर्तते  
 मणोरधस्तात् कोशश्च ग्रन्थिरूपेण लम्बते ४८  
 सवेदनः सदाहश्वपाकं च ब्रजति क्वचित्  
 मारुतागन्तुसंभूतां विद्यात्तां परिवर्तिकाम् ४९  
 सकरण्डूः कठिना चापि सैव इलेष्मसमुत्थिता  
 अल्पीयःखां यदा हर्षद्वालां गच्छेत् स्त्रियनरः ५०  
 हस्ताभिधातादथवा चर्मशयुद्धर्तिं बलात्  
 मर्दनात्पीडनाद्वाऽपि शुक्रवेगविधाततः ५१  
 यस्यावपाटयते चर्म तां विद्यादवपाटिकाम्  
 वातोपसृष्टमेवं तु चर्म संश्रयते मणिम् ५२  
 मणिश्चर्मोपनद्वस्तु मूत्रस्रोतो रुणद्धि च  
 निरुद्धप्रकशे तस्मिन्मन्दधारमवेदनम् ५३  
 मूत्रं प्रवर्तते जन्तोर्मणिर्न च विदीर्यते  
 निरुद्धप्रकशं विद्यादुरुद्धां चावपाटिकाम् ५४  
 वेगसंधारणाद्वायुर्विहतो गुदमाश्रितः  
 निरुणद्धि महत्स्रोतः सूक्ष्मद्वारं करोति च ५५  
 मार्गस्य सौक्ष्म्यात् कृच्छ्रेण पुरीषं तस्य गच्छति  
 सन्निरुद्धगुदं व्याधिमेनं विद्यात् सुदुस्तरम् ५६  
 शकृन्मूत्रसमायुक्तेऽधौतेऽपाने शिशोर्भवेत्

स्विन्नस्यास्त्राप्यमानस्य करण्डू रक्तकफोद्धवा ५७  
 करण्डूयनात्ततः न्निप्रं स्फोटाः स्नावश्च जायते  
 एकीभूतं व्रग्णेष्वरं तं विद्यादहिपूतनम् ५८  
 स्नानोत्सादनहीनस्य मलो वृषणसंश्रितः  
 यदा प्रक्लिन्द्यते स्वेदात् करण्डूं संजनयेत्तदा ५९  
 तत्र करण्डूयनात् न्निप्रं स्फोटाः स्नावश्च जायते  
 प्राहुवृषणकच्छुं तां श्लेष्मरक्तप्रकोपजाम् ६०  
 प्रवाहणातिसाराभ्यां निर्गच्छति गुदं बहिः  
 रुक्षादुर्बलदेहस्य तं गुदभ्रंशमादिशेत् ६१  
 इति सुश्रुतसंहितायां निदानस्थाने नुद्ररोगनिदानं नाम त्रयोदशोऽध्यायः १३

## चतुर्दशोऽध्यायः

अथातः शूकदोषनिदानं व्याख्यास्यामः १  
 यथोवाच भगवान् धन्वन्तरिः २  
 लिङ्गवृद्धिमिच्छतामक्रमप्रवृत्तानां शूकदोषनिमित्ता दश चाष्टौ च व्याधयो  
 जायन्ते तद्यथासर्षपिका अष्टीलिका ग्रथितं कुम्भीका अलजी मृदितं संमू-  
 ढपिडका अवमन्थः पुष्करिका स्पर्शहानिः उत्तमा शतपोनकः त्वकूपाकः  
 शोणितार्बुदं मांसार्बुदं मांसपाकः विद्रधिः तिलकालकश्चेति ३  
 गौरसर्षपतुल्या तु शूकदुर्भग्नहेतुका  
 पिडका कफरक्ताभ्यां ज्ञेया सर्षपिका बुधैः ४  
 कठिना विषमैरन्तैर्मारुतस्य प्रकोपतः  
 शूकैस्तु विषसंभुग्नैः पिडकाऽष्टीलिका भवेत् ५  
 शूकैर्यत् पूरितं शश्वद्ग्रग्थितं तत् कफोत्थितम्  
 कुम्भीका रक्तपित्तोत्था जाम्बवास्थिनिभाऽशुभा ६  
 अलजीलक्षणैर्युक्तामलजीं च वितर्कयेत्  
 मृदितं पीडितं यत्तु संरब्धं वायुकोपतः ७  
 पाणिभ्यां भृशसंमूढे संमूढपिडका भवेत्  
 दीर्घा बहव्यश्च पिडका दीर्घन्ते मध्यतस्तु याः ८  
 सोऽवमन्थः कफासृग्भ्यां वेदनारोमहर्षकृत्

पित्तशोणितसंभूता पिडका पिडकाचिता ६  
 पद्मपुष्करसंस्थाना ज्ञेया पुष्करिकेति सा  
 जनयेत् स्पर्शहानिं तु शोणितं शूकदूषितम् १०  
 मुद्रमाषोपमा रक्ता पिडका रक्तपित्तजा  
 उत्तमैषा तु विज्ञेया शूकाजीर्णनिमित्तजा ११  
 छिद्रैरणुमुखैर्वस्तु चितं यस्य समन्ततः  
 वातशोणितजो व्याधिविज्ञेयः शतपोनकः १२  
 पित्तरक्तकृतो ज्ञेयस्त्वक्पाको ज्वरदाहवान्  
 कृष्णौः स्फोटैः सरक्तैश्च पिडकाभिश्च पीडितम्  
 यस्य वस्तु रुजश्चोग्रा ज्ञेयं तच्छोणितार्बुदम् १३  
 मांसदोषेण जानीयादर्बुदं मांससंभवम्  
 शीर्यन्ते यस्य मांसानि यत्र सर्वाश्च वेदनाः १४  
 विद्यात्तं मांसपाकं तु सर्वदोषकृतं भिषक्  
 विद्रधिं सन्निपातेन यथोक्तमभिनिर्दिशेत् १५  
 कृष्णानि चित्राग्रयथवा शूकानि सविषाणि च  
 पातितानि पचन्त्याशु मेद्रं निरवशेषतः १६  
 कालानि भूत्वा मांसानि शीर्यन्ते यस्य देहिनः  
 सन्निपातसमुत्थानं तं विद्यात्तिलकालकम् १७  
 तत्र मांसार्बुदं यद्य मांसपाकश्च यः स्मृतः  
 विद्रधिश्च न सिध्यन्ति ये च स्युस्तिलकालकाः १८  
 इति सुश्रुतसंहितायां निदानस्थाने शूकदोषनिदानं नाम चतुर्दशोऽध्यायः १४

### पञ्चदशोऽध्यायः

अथातो भग्नानां निदानं व्याख्यास्यामः १  
 यथोवाच भगवान् धन्वन्तरिः २  
 पतनपीडनप्रहाराक्षेपणव्यालमृगदशनप्रभृतिभिरभिघातविशेषैरनेकविधम-  
 न्स्थां भङ्गमुपदिशन्ति ३  
 तत्र भङ्गग्निजातमनेकविधमनुसार्यमाणं द्विविधमेवोपपद्यते सन्धिमुक्तं का-  
 रणडभग्नं च तत्र षड्विधं सन्धिमुक्तं द्वादशविधं कारणडभग्नं भवति ४

तत्र सन्धिमुक्तम् उत्पिष्टं विश्लिष्टं विवर्तितम् अवक्षिप्तम् अतिक्षिप्तं तिर्यक्-  
क्षिप्तमिति षड् विधम् ५

तत्र प्रसारणाकुञ्चनविवर्तनादेपणाशक्तिरुग्ररुजत्वं स्पर्शासहत्वं चेति सामा-  
न्यं सन्धिमुक्तलक्षणमुक्तम् ६

वैशेषिकं तूत्पिष्टे सन्धावुभयतः शोफो वेदनाप्रादुर्भावो विशेषतश्च नानाप्र-  
कारा वेदना रात्रौ प्रादुर्भवन्ति विश्लिष्टेऽल्पं शोफो वेदनासातत्यं सन्धिवि-  
क्रिया च विवर्तिते तु सन्धिपार्श्वापगमनाद्विषमाङ्गता वेदना च अवक्षिप्ते  
सन्धिविश्लेषस्तीव्ररुजत्वं च अतिक्षिप्ते द्वयोः सन्ध्यन्स्थोरतिक्रान्तता वेदना  
चतिर्यक्क्षिप्ते त्वेकास्थिपार्श्वापगमनमत्यर्थं वेदना चेति ७

कारणभग्नमत ऊर्ध्वं वक्ष्यामः कर्कटकम् अश्वकर्णं चूर्णितं पिञ्चितम् अस्थि-  
च्छल्लितं कारणभग्नं मज्जानुगतम् अतिपातितं वक्रं छिन्नं पाटितं स्फुटित-  
मिति द्वादशविधम् ८

श्वयथुबाहुल्यं स्पन्दनविवर्तनस्पर्शासहिष्णुत्वमवपीडयमाने शब्दः स्वस्ता-  
ङ्गता विविधवेदनाप्रादुर्भावः सर्वास्ववस्थासु न शर्मलाभ इति समासेन  
कारणभग्नलक्षणमुक्तम् ९

विशेषस्तु संमूढमुभयतोऽस्थि मध्ये भलिग्निं ग्रन्थिरिवोन्नतं कर्कटकम् अश्व-  
कर्णवदुद्गतमश्वकर्णकं स्पृश्यमानं शब्दवद्वूर्णितमवगच्छेत् पिञ्चितं पृथुतां  
गतमनल्पशोफं पार्श्वयोरस्थि हीनोद्गतमस्थिच्छलितं वेल्लते प्रकम्पमानं  
कारणभग्नम् अस्थ्यवयवोऽस्थिमध्यमनुप्रविश्य मज्जानमुन्नह्यतीति मज्जानुग-  
तम् अस्थि निःशेषतश्चिन्नमतिपातितम् आभुग्नमविमुक्तास्थि वक्रम् अन्य-  
तरपार्श्वविशिष्टं छिन्नं पाटितमणुबहुविदारितं वेदनावच्च शूपूर्णमिवाध्मातं  
विपुलं विस्फुटितं स्फुटितमिति १०

तेषु चूर्णितच्छिन्नातिपातितमज्जानुगतानि कृच्छ्रसाध्यानि कृशवृद्धबालानां  
क्षतक्षीणकुष्ठिश्वासिनां सन्ध्युपगतं चेति ११

भवन्ति चात्र

भिन्नं कपालं कटयां तु सन्धिमुक्तं तथा च्युतम्

जघनं प्रति पिष्टं च वर्जयेत्तद्विकित्सकः १२

असंशिलष्टं कपालं तु ललाटे चूर्णितं च यत्

भग्नं स्तनान्तरे शङ्खे पृष्ठे मूर्ध्नि च वर्जयेत् १३

आदितो यच्च दुर्जातमस्थि सन्धिरथापि वा

सम्यग्यमितमप्यस्थि दुर्यासाहुर्निबन्धनात् १४  
 सङ्गोभाद्वाऽपि यद्गच्छेद्विक्रियां तद्व वर्जयेत्  
 मध्यस्य वयसोऽवस्थास्तिस्त्रो याः परिकीर्तिः १५  
 तत्र स्थिरो भवेत्तुरुपक्रान्तो विजानता  
 तरुणास्थीनि नम्यन्ते भज्यन्ते नलकानि तु १६  
 कपालानि विभिद्यन्ते स्फुटन्ति रुचकानि च

इति सुश्रुतसंहितायां निदानस्थाने भग्निदानं नाम पञ्चदशोध्यायः १५

### षोडशोऽध्यायः

अथातो मुखरोगाणां निदानं व्याख्यास्यामः १  
 यथोवाच भगवान् धन्वन्तरिः २  
 मुखरोगाः पञ्चषष्ठिर्भवन्ति सप्तस्वायतनेषु तत्रायतनानिश्चोष्टौ दन्तमूलानि  
 दन्ताः जिह्वा तालुकराठः सर्वाणि चेति तत्राष्टावोष्टयोः पञ्चदशदन्तमूलेषु  
 अष्टौ दन्तेषु पञ्च जिह्वायां नव तालुनिसपदश कराठे त्रयः सर्वेष्वायतनेषु ३  
 तत्रौष्टप्रकोपा वातपित्तश्लेष्मसन्निपातरक्तमांसमेदोभिघातनिमित्ताः ४  
 कर्कशौ परुषौ स्तब्धौ कृष्णौ तीव्ररुग्निवौ  
 दाल्येते परिपाटयेते ह्योष्टौ मारुतकोपतः ५  
 आचितौ पिडकाभिस्तु सर्षपाकृतिभिर्भृशम्  
 सदाहपाकसंस्नावौ नीलौ पीतौ च पित्ततः ६  
 सवर्णाभिस्तु चीयेते पिडकाभिरवेदनौ  
 करण्डूमन्तौ कफाच्छूनौ पिच्छिलौ शीतलौ गुरु ७  
 सकृत् कृष्णौ सकृत् पीतौ सकृच्छवेतौ तथैव च  
 सन्निपातेन विज्ञेयावनेकपिडिकाचितौ ८  
 रक्तोपसृष्टौ रुधिरं स्नवतः शोणितप्रभौ ९  
 मांसदुष्टौ गुरु स्थूलौ मांसपिराडवदुद्गतौ  
 जन्तवश्वात्र मूर्च्छन्ति सृक्षस्योभयतो मुखात् १०  
 मेदसा घृतमण्डाभौ करण्डूमन्तौ स्थिरौ मृदू  
 अच्छं स्फटिकसङ्काशमास्नावं स्नवतो गुरु ११

द्वतजाभौ विदीर्येते पाटयेते चाभिधाततः  
 ग्रथितौ च समाख्यातावोष्टौ कराङ्गुसमन्वितौ १२  
 दन्तमूलगतास्तु-शीतादो दन्तपुण्डुको दन्तवेष्टकः  
 शौषिरो महाशौषिरः परिदर उपकुशो दन्तवैदर्भो  
 वर्धनः अधिमांसो नाड्यः पञ्चेति १३  
 शोणितं दन्तवेष्टेभ्यो यस्याकस्मात् प्रवर्तते  
 दुर्गन्धीनि सकृष्णानि प्रक्लेदीनि मृदूनि च १४  
 दन्तमांसानि शीर्यन्ते पचन्ति च परस्परम्  
 शीतादो नाम स व्याधिः कफशोणितसंभवः १५  
 दन्तयोस्त्रिषु वा यस्य श्वयथुः सरुजो महान्  
 दन्तपुण्डुको ज्ञेयः कफरक्तनिमित्तजः १६  
 स्त्रवन्ति पूयरुधिरं चला दन्ता भवन्ति च  
 दन्तवेष्टः स विज्ञेयो दुष्टशोणितसंभवः १७  
 श्वयथुदन्तमूलेषु रुजावान् कफरक्तजः  
 लालास्त्रावी स विज्ञेयः कराङ्गुमात् शौषिरो गदः १८  
 दन्ताश्वलन्ति वेष्टेभ्यस्तालु चाप्यवदीर्यते  
 दन्तमांसानि पच्यन्ते मुखं च परिपीड्यते १९  
 यस्मिन् स सर्वजो व्याधिर्महाशौषिरसंज्ञकः  
 दन्तमांसानि शीर्यन्ते यस्मिन् षट्वति चाप्यसृक् २०  
 पित्तासृक्फजो व्याधिर्ज्ञेयः परिदरो हि सः  
 वेष्टेषु दाहः पाकश्च तेभ्यो दन्ताश्वलन्ति च २१  
 आघटिताः प्रस्त्रवन्ति शोणितं मन्दवेदनाः  
 आध्मायन्ते स्त्रुते रक्ते मुखं पूति च जायते २२  
 यस्मिन्नुपकुशः स स्यात् पित्तरक्तकृतो गदः  
 घृष्टेषु दन्तमूलेषु संरभो जायते महान् २३  
 भवन्ति च चला दन्ताः स वैदर्भोऽभिधातजः  
 मारुतेनाधिको दन्तो जायते तीव्रवेदनः २४  
 वर्धनः स मतो व्याधिजर्ति रुक् च प्रशाम्यति  
 हानव्ये पश्चिमे दन्ते महाञ्छोथो महारुजः २५  
 लालास्त्रावी कफकृतो विज्ञेयः सोऽधिमांसकः

दन्तमूलगता नाडयः पञ्च ज्ञेया यथेरिताः २६  
 दन्तगतास्तु-दालनः क्रिमिदन्तको दन्तहर्षो भञ्जनकः  
 दन्तशर्करा कपालिका श्यावदन्तको हनुमोक्षश्वेति २७  
 दाल्यन्ते बहुधा दन्ता यस्मिंस्तीव्ररुग्निताः  
 दालनः स इति ज्ञेयः सदागतिनिमित्तजः २८  
 कृष्णशिष्ठद्री चलः स्नावी ससंरभो महारुजः  
 अनिमित्तरुजो वाताद्विज्ञेयः क्रिमिदन्तकः २९  
 शीतमुष्णां च दशनाः सहन्ते स्पर्शनं न च  
 यस्य तं दन्तहर्षं तु व्याधिं विद्यात् समीरणात् ३०  
 वक्रं वक्रं भवेद्यस्मिन् दन्तभङ्गश्च तीव्ररुक्त  
 कफवातकृतो व्याधिः स भञ्जनकसंज्ञितः ३१  
 शर्करेव स्थरीभूतो मलो दन्तेषु यस्य वै  
 सा दन्तानां गुणहरी विज्ञेया दन्तशर्करा ३२  
 दलन्ति दन्तवल्कानि यदा शर्करया सह  
 ज्ञेया कपालिका सैव दशनानां विनाशिनी ३३  
 योऽसृज्जित्रेण पित्तेन दग्धो दन्तस्त्वशेषतः  
 श्यावतां नीलतां वाऽपि गतः स श्यावदन्तकः ३४  
 वातेन तैस्तैर्भवैस्तु हनुसन्धिर्विसंहतः  
 हनुमोक्ष इति ज्ञेयो व्याधिरर्दितलक्षणः ३५  
 जिह्वागतास्तुकरणटकास्त्रिविधास्त्रिभिर्देषैः  
 अलास उपजिह्विका चेति ३६  
 जिह्वाऽनिलेन स्फुटिता प्रसुपा भवेद्य शाकच्छदनप्रकाशा  
 पित्तेन पीता परिदद्यते च चिता सरक्तैरपि करणटकैश्च  
 कफेन गुर्वा बहला चिता च मांसोद्भूमैः शाल्मलिकरणटकाभैः ३७  
 जिह्वातले यः श्वयथुः प्रगाढः सोऽलाससंज्ञः कफरक्तमूर्तिः  
 जिह्वां स तु स्तम्भयति प्रवृद्धो मूले तु जिह्वा भृशमेति पाकम् ३८  
 जिह्वाग्ररूपः श्वयथुर्हि जिह्वामुन्नम्य जातः कफरक्तयोनिः  
 प्रसेककरणडूपरिदाहयुक्ता प्रकथ्यतेऽसावुपजिह्विकेति ३९  
 तालुगतास्तु-गलशुणिडका तुणिडकेरी अध्रुषः कच्छपः  
 अर्बुदं मांससङ्घातः तालुपुण्डुरः तालुशोषः तालुपाकइति ४०

श्लेष्मासृग्भ्यां तालुमूलात् प्रवृद्धो दीर्घः शोफो ध्मातबस्तिप्रकाशः  
 तृष्णाकासश्वासकृत् संप्रदिष्टो व्याधिर्वैद्यैः करठशुरडीति नाम्ना ४१  
 शोफः स्थूलस्तोददाहप्रपाकी प्रागुक्ताभ्यां तुरिङ्गेकेरी मता तु  
 शोफः स्तब्धो लोहितस्तालुदेशे रक्ताज्ज्ञेयः सोऽधुषो रुग्ज्वराढचः ४२  
 कूर्मोत्सन्नोऽवेदनोऽशीघ्रजन्माऽरक्तो ज्ञेयः कच्छपः श्लेष्मणा स्यात्  
 पद्माकारं तालुमध्ये तु शोफं विद्याद्रक्तादर्बुदं प्रोक्तलिङ्गम् ४३  
 दुष्टं मांसं श्लेष्मणा नीरुजं च ताल्वन्तःस्थं मांससङ्घातमाहुः  
 नीरुक स्थायी कोलमात्रः कफात् स्यान्मेदोयुक्तात् पुण्युटस्तालुदेशे ४४  
 शोषोऽत्यर्थं दीर्घते चापि तालुः श्वासो वातात्तालुशोषः सपित्तात्  
 पित्तं कुर्यात् पाकमत्यर्थघोरं तालुन्येन तालुपाकं वदन्ति ४५  
 करठगतास्तुरोहिणयः पञ्च करठशालूकम् अधिजिह्वो बलयो बलास एक-  
 वृन्दो वृन्दः शतभ्री गिलायुः गलविद्रधिः गलौघः स्वरघो मांसतानो वि-  
 दारी चेति ४६  
 गलेऽनिलः पित्तकफौ च मूर्च्छितौ पृथक् समस्ताश्च तथैव शोणितम्  
 प्रदूष्य मांसं गलरोधिनोऽडकुरान् सृजन्ति यान् साऽसुहरा हि रोहिणी ४७  
 जिह्वां समन्ताद्वृशवेदना ये मांसाड्कुराः करठनिरोधिनः स्युः  
 तां रोहिणीं वातकृतां वदन्ति वातात्मकोपद्रवगाढयुक्ताम् ४८  
 द्विप्रोद्भामा द्विप्रविदाहपाका तीव्रज्वरा पित्तनिमित्तजा स्यात्  
 स्रोतोनिरोधिन्यपि मन्दपाका गुर्वी स्थिरा सा कफसंभवा वै ४९  
 गम्भीरपाकाऽप्रतिवारवीर्या त्रिदोषलिङ्गा त्रयसंभवा स्यात्  
 स्फोटाचिता पित्तसमानलिङ्गाऽसाध्या प्रदिष्टा रुधिरात्मिकेयम् ५०  
 कोलास्थिमात्रः कफसंभवो यो ग्रन्थिर्गले करठकशूकभूतः  
 खरः स्थिरः शस्त्रनिपातसाध्यस्तं करठशालूकमिति ब्रुवन्ति ५१  
 जिह्वाग्रूपः श्वयथुः कफात्तु जिह्वाप्रबन्धोपरि रक्तमिश्रात्  
 ज्ञेयोऽधिजिह्वः खलु रोग एष विवर्जयेदागतपाकमेनम् ५२  
 बलास एवायतमुन्नतं च शोफं करोत्यन्नगतिं निवार्य  
 तं सर्वथैवाप्रतिवारवीर्यं विवर्जनीयं वलयं वदन्ति ५३  
 गले तु शोफं कुरुतः प्रवृद्धौ श्लेष्मानिलौ श्वासरुजोपपन्नम्  
 मर्मच्छिदं दुस्तरमेतदाहुर्बलाससंज्ञं निपुणा विकारम् ५४  
 वृत्तोन्नतो यः श्वयथुः सदाहः करण्डवन्वितोऽपाक्यमृदुर्गुरुश्च

नामैकवृन्दः परिकीर्तिंतोऽसौ व्याधिर्बलासक्षतजप्रसूतः ५५  
 समुन्नतं वृत्तममन्ददाहं तीव्रज्वरं वृन्दमुदाहरन्ति  
 तं चापि पित्तक्षतजप्रकोपाद्विद्यात् सतोदं पवनास्त्रजं तु ५६  
 वर्तिर्धना करण्ठनिरोधिनी या चिताऽतिमात्रं पिशितप्ररोहैः  
 नानारुजोच्छायकरी त्रिदोषाज्ञेया शतघ्रीव शतघ्रयसाध्या ५७  
 ग्रन्थिर्गले त्वामलकास्थिमात्रः स्थिरोऽल्परुक् स्यात् कफरक्तमूर्तिः  
 संलक्ष्यते सक्तमिवाशनं च स शस्त्रसाध्यस्तु गिलायुसंज्ञः ५८  
 सर्वं गलं व्याप्य समुत्थितो यः शोफो रुजो यत्र च सन्ति सर्वाः  
 स सर्वदोषो गलविद्रधिस्तु तस्यैव तुल्यः खलु सर्वजस्य ५९  
 शोफो महानन्नजलावरोधी तीव्रज्वरो वातगतेर्निहन्ता  
 कफेन जातो रुधिरान्वितेन गले गलौघः परिकीर्त्यतोऽसौ ६०  
 योऽतिप्रताम्यन् श्वसिति प्रसक्तं भिन्नस्वरः शुष्कविमुक्तकरणः  
 कफोपदिग्धेष्वनिलायनेषु ज्ञेयः स रोगः श्वसनात् स्वरम्भः ६१  
 प्रतानवान् यः श्वयथुं सुकष्टो गलोपरोधं कुरुते क्रमेण  
 स मांसतानः कथितोऽवलम्बी प्राणप्रणुत् सर्वकृतो विकारः ६२  
 सदाहतोदं श्वयथुः सरक्तमन्तर्गले पूतिविशीर्णमांसम्  
 पित्तेन विद्याद्वदने विदारीं पार्श्वे विशेषात् स तु येन शेते ६३  
 सर्वसरास्तु वातपित्तकफशोणितनिमित्ताः ६४  
 स्फोटैः सतोदैर्वदनं समन्ताद्यस्याचितं सर्वसरः स वातात्  
 रक्तैः सदाहैस्तनुभिः सपीतैर्यस्याचितं चापि स पित्तकोपात् ६५  
 करण्डयुतैरल्परुजैः सवर्णीर्यस्याचितं चापि स वै कफेन  
 रक्तेन पित्तोदित एक एव कैश्चित् प्रदिष्टो मुखपाकसंज्ञः ६६  
 इति सुश्रुतसंहितायां निदानस्थाने मुखरोगनिदानं नाम षोडशोऽध्यायः १६  
 इति भगवता श्री धन्वन्तरिणोपदिष्टायां तच्छिष्येण महर्षिणा सुश्रुतेन  
 विरचितायां सुश्रुत संहितायां द्वितीये निदान स्थानम् २